

रीवा

31 मार्च 2026
मंगलवार

दैनिक मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

लश्कर-ए-तैयबा से जुड़ा शब्बीर अहमद लोन दिल्ली में अरेस्ट

दिल्ली, तमिलनाडु में आतंकी मॉड्यूल तैयार कर रहा था; 2007 में भी गिरफ्तार हो चुका था



नई दिल्ली, एजेंसी। दिल्ली में सुरक्षा एजेंसियों ने सोमवार को लश्कर-ए-तैयबा (LeT) से जुड़े शब्बीर अहमद लोन को दिल्ली बॉर्डर से गिरफ्तार किया। पुलिस के मुताबिक, शुरुआती जांच में सामने आया है कि वह बांग्लादेश से भारत विरोधी गतिविधियों को अंजाम दे रहा था। पुलिस के मुताबिक, वह दिल्ली, कोलकाता और तमिलनाडु में आतंकी गतिविधियों के लिए युवाओं को भर्ती करने की तैयारी में था। यह पूरा नेटवर्क पाकिस्तान की खुफिया एजेंसी आईएसआई के इशारे पर संचालित कर रहा था। लोन को इससे पहले 2007 में दिल्ली पुलिस ने आतंकवाद के आरोपों में गिरफ्तार किया था। 2019 में जमानत मिलने के बाद वह बांग्लादेश भाग गया था।

4 दिन पहले कश्मीर में लोन के 10 ठिकानों पर छापेमारी : काउंटर इंटेलिजेंस कश्मीर (CIK) ने 26 मार्च को शब्बीर के आतंकी मॉड्यूल की जांच के लिए कश्मीर के तीन जिलों, गांदरबल, शोपियां और श्रीनगर के 10 ठिकानों पर व्यापक तलाशी अभियान चलाया था। CIK के मुताबिक, इस मामले के तार एक ट्रांजैक्शनल नेटवर्क से जुड़े पाए गए हैं, जिसमें मॉड्यूल को बांग्लादेश और पाकिस्तान में बैठे लश्कर-ए-तैयबा के हर्डलर्स से निर्देश मिल रहे थे। सुरक्षा एजेंसियां 2 महीनों से शब्बीर की गतिविधियों पर नजर रखे थीं।

चंडीगढ़- हरियाणा नर्सिंग कॉलेज चेरमैन पर हाईकोर्ट में खल्लासे 8 छात्राओं ने कहा : कमर से चादर हटाई, बाथरूम में फंसा ब्रा स्ट्रैप खींची, तीर मारा



चंडीगढ़, एजेंसी। हरियाणा के हिंसा स्थित एक प्राइवेट नर्सिंग कॉलेज के चेरमैन को पंजाब एंड हरियाणा हाईकोर्ट से जमानत मिल गई। चेरमैन जगदीश गोस्वामी पर छात्राओं के यौन उत्पीड़न और SC/ST एक्ट जैसी धाराओं के तहत एफआईआर हुई थी। गोस्वामी करीब 3 महीने जेल में रहें। गोस्वामी पर उस वकत 8 लड़कियों ने आरोप लगाए थे। इस मामले में अब कोर्ट का ऑर्डर आने के बाद छात्राओं के लगाए आरोप सामने आए हैं। जिसमें छात्राओं ने कहा-जबरन बाथरूम में फंसाकर उनकी ब्रा स्ट्रैप खींचने की कोशिश की। हाँस्टल में आकर पैर दबाने को कहा। सोते वकत गुपचुप ढंग से चादर हटा दी। ऐसे ही कई गंभीर आरोप छात्राओं ने लगाए। हालांकि इस मामले में गोस्वामी के वकील ने कहा था कि कई छात्राओं ने एफिडेविट दिया कि सब गलतफहमी में हुआ है। जो अब सुलझ गया है। वहीं कोर्ट ने कहा कि आरोपी पर पहले कोई केस नहीं है। ट्रायल में ही आरोपों की सच्चाई पता चलेगी। जिसमें समय लगेगा। इसलिए उसे जमानत दी जाती है। 27 मार्च को जमानत के बाद अब इसकी केस की कॉपी से छात्राओं के बयान सामने आए हैं।


ममता बोली- बीजेपी कैश-गैस बंद कर देगी

केरल में राहुल बोले- मोदी ट्रम्प के दबाव में, इसी तरह पिनाराई पर पीएम का दबाव

कोलकाता/गुवाहाटी/चेन्नई/तिरु वनंतपुरम/पुडुचेरी, एजेंसी। देश के 5 राज्यों में अप्रैल में चुनाव हैं। सभी राज्यों में पार्टियों की जनसभा, रैली और प्रत्याशियों का जनसंपर्क जारी है। पश्चिम बंगाल की सीएम ममता बनर्जी ने बेल्ला में चुनावी सभा में कहा-भाजपा समाज के सभी वर्गों के बीच झगड़ भड़का रही है। चुनाव के बाद गैस और कैश देना बंद कर देगी। भाजपा देश लूटना चाहती है।

इधर, लोकसभा में विपक्ष के नेता राहुल गांधी आज केरल दौर पर हैं। उन्होंने पतनमतिष्ठ में चुनावी सभा को संबोधित किया। उन्होंने कहा- सच तो यह है कि नरेंद्र मोदी, डोनाल्ड ट्रम्प के दबाव में हैं, यह बात हर कोई जानता है। ठीक इसी तरह, नरेंद्र मोदी आपके मुख्यमंत्री की भी अपने इशारों पर नचाते हैं।

भाजपा प्रतिनिधित्व मंडल चुनाव आयोग से मिला, टीएमसी की शिकायत की : केंद्रीय मंत्री किरन रिजजू ने कहा कि पश्चिम बंगाल में ममता बनर्जी की पार्टी ब्रह्म ने चुनाव को हाईजैक कर लिया है। लोगों को डरा-धमका कर लोकतांत्रिक व्यवस्था को प्रभावित किया जा रहा है।



केंद्रीय मंत्री किरन रिजजू ने कहा कि उन्होंने चुनाव आयोग से शिकायत की है। चुनाव आयोग ने उनकी एक-एक बात सुनी। उन्होंने कहा कि हमने आयोग को बताया कि खुद मुख्यमंत्री घर-घर जाकर वोटों को धमका रही हैं कि जो



बीजेपी को वोट देगा, उसे बख्शा नहीं जाएगा। राज्य का पूरा प्रशासनिक ढांचा, वरिष्ठ अधिकारियों से लेकर निचले स्तर तक, TMC के कैडर की तरह काम कर रहा है। रिजजू ने कहा कि उन्होंने चुनाव आयोग से मांग की है कि चुनाव पूरी तरह निष्पक्ष और स्वतंत्र तरीके से कराए जाएं और पिछली तीन चुनावों की तरह जबरदस्ती के तरीके दोहराए न जाएं। उन्होंने यह भी कहा कि मौजूदा चुनाव में जनता TMC के खिलाफ

तमिलनाडु के सीएम ने कहा- डीएमके का घोषणा पत्र गेम चेंजर होगा


तमिलनाडु के सीएम एमके स्टालिन ने सोमवार को कहा कि DMK का घोषणापत्र तमिलनाडु के लिए एक गेम-चेंजर होगा। विकास और कल्याण साथ-साथ चलते हैं, यह साबित करते हुए कि आप बुनियादी ढांचे का निर्माण कर सकते हैं, अर्थव्यवस्था को बढ़ा सकते हैं और लोगों को एक साथ ऊपर उठा सकते हैं। उन्होंने कहा कि वन-साइज-फिट्स-ऑल से आगे बढ़कर विकल्प-आधारित शासन की ओर कदम बढ़ाया जा रहा है। लोग खुद तय करते हैं कि उनके लिए क्या बेहतर है।

जोरदार विरोध दर्ज करा रही है। साथ ही, चुनाव आयोग ने सकारात्मक जवाब दिया है और भरोसा दिलाया है कि निष्पक्ष चुनाव सुनिश्चित करने के लिए जरूरी कदम उठाए जाएंगे।

इनसॉल्वेंसी एंड बैंकरप्टसी कोड से बैंकिंग क्षेत्र में सुधार आया

सीतारमण बोली- नॉन परफॉर्मिंग एसेट्स की वसूली पर भी असर, रुपया गिरने पर लोकसभा में हंगामा

नई दिल्ली, एजेंसी। वित्त एवं कॉर्पोरेट मामलों की मंत्री निर्मला सीतारमण ने सोमवार को लोकसभा में कहा कि इनसॉल्वेंसी एंड बैंकरप्टसी कोड (IBC) देश के बैंकिंग क्षेत्र की स्थिति में सुधार लाने में प्रमुख और अत्यंत महत्वपूर्ण फैक्टर रही है, जिसमें नॉन परफॉर्मिंग एसेट्स की वसूली भी शामिल है। लोकसभा में IBC में संशोधन करने वाले विधेयक को पेश करते हुए मंत्री ने इस बात पर जोर दिया कि इनसॉल्वेंसी रिजोल्यूशन प्रोसेस से बाहर आने के बाद कंपनियों का प्रदर्शन अच्छा रहा है और उनकी कॉर्पोरेट गवर्नेंस प्रैक्टिस में भी सुधार हुआ है। इंडियन डॉलर के मुकाबले रुपए के गिरते वैल्यू को लेकर विपक्ष ने हंगामा किया। इसपर वित्त मंत्री निर्मला सीतारमण ने कहा कि भारतीय रुपया अन्य उभरती अर्थव्यवस्थाओं के मुकाबले बेहतर प्रदर्शन कर रहा है। हमारी अर्थव्यवस्था मजबूत है। हमारा फिस्कल डेफिसिट कंट्रोल में है। विदेशी मुद्रा भंडार भी मजबूत है। उन्होंने कहा कि देश की कृषि और लोगों की मेहनत को कमतर दिखाना सही नहीं है। जरूरी है कि हम लोगों की मेहनत के साथ खड़े रहें। देश और जनता की मेहनत को कमजोर बनाना गलत सोच है। वहीं, यूपी के आजमगढ़ से समाजवादी पार्टी सांसद धर्मेन्द्र यादव ने कहा कि पूरा देश प्रधानमंत्री नरेंद्र मोदी की बात सुनता है, लेकिन रुपए की वैल्यू में लगातार गिरावट से उनकी लोकप्रियता घट रही है। इस पर निर्मला सीतारमण ने कहा कि दो महीने पहले हुए एक ग्लोबल सर्वे में प्रधानमंत्री मोदी की लोकप्रियता दुनिया के सभी नेताओं से ज्यादा रही। विपक्ष के हंगामे के बीच उन्होंने कहा कि जब जवाब दिया जा रहा हो, तो उसे सुनना चाहिए।



मजबूत नहीं है और अमेरिका इसे आसानी से अपने कब्जे में ले सकता है। खार्ग द्वीप फारस की खाड़ी के उत्तरी हिस्से में स्थित है। यह ईरान का अहम तेल केंद्र है। यहां से ईरान का करीब 90 प्रतिशत तेल निर्यात

पेट्रोल पंप पर केरोसिन भी मिलेगा, केंद्र का फैसला

हर जिले में 2 पंपों पर सुविधा होगी, तेल कंपनियां 5 हजार लीटर स्टॉक रख सकेंगी



नई दिल्ली, एजेंसी। केंद्र सरकार ने रविवार को फैसला लिया है कि अब राशन की दुकानों के साथ-साथ पेट्रोल पंप पर भी केरोसिन मिल सकेगा। अब सरकारी तेल कंपनियां तय किए गए पेट्रोल पंपों से भी केरोसिन रख और बांट सकेंगी।

हर जिले में राज्य सरकार या केंद्रशासित प्रदेश प्रशासन अधिकतम 2 पेट्रोल पंप चुनेंगे, जहां यह सुविधा दी जाएगी। इन पेट्रोल पंपों पर अधिकतम 5 हजार लीटर तक केरोसिन रखा जा सकेगा।

सरकार ने स्पलाई आसान बनाने के लिए 60 दिनों के लिए सार्वजनिक वितरण प्रणाली (PDS) के नियमों में ढील दी है, ताकि जरूरतमंद परिवारों तक तेल समय पर पहुंच सके। सरकार ने ये फैसला अमेरिका-इजराइल के ईरान संघर्ष के कारण लिया गया है। मिडिल ईस्ट में जारी जंग के कारण भारत में गैस, पेट्रोल-डीजल की कमी है। केंद्र सरकार लगातार मौजूदा हालात पर चिंता जता रही है।

ट्रम्प बोले: ईरान के तेल पर कब्जा मेरी पसंदीदा चीज

खार्ग द्वीप भी ले सकता हूं; समझौता नहीं हुआ तो ईरान ही नहीं बचेगा

तेल अवीव/तेहरान/ वॉशिंगटन डीसी, एजेंसी। ट्रम्प ने कहा है कि वह ईरान का तेल अपने कंट्रोल में लेना चाहते हैं। रविवार को फाइनेंशियल टाइम्स को दिए इंटरव्यू में उन्होंने यह बयान दिया। ट्रम्प ने कहा, 'सच कहूँ तो मेरी पसंदीदा चीज है ईरान का तेल लेना। इसपर कब्जे के लिए अमेरिका के पास कई विकल्प हैं।' उन्होंने आगे कहा, 'अमेरिका में कुछ लोग कहते हैं आप ऐसा क्यों कर रहे हैं?' लेकिन वे बेवकूफ हैं। उन्होंने खार्ग द्वीप का जिक्र करते हुए कहा, 'हो सकता है हम खार्ग द्वीप ले लें, हो सकता है नहीं।' ट्रम्प ने यह भी दावा किया कि इस द्वीप पर ईरान की रक्षा ज्यादा



मजबूत नहीं है और अमेरिका इसे आसानी से अपने कब्जे में ले सकता है। खार्ग द्वीप फारस की खाड़ी के उत्तरी हिस्से में स्थित है। यह ईरान का अहम तेल केंद्र है। यहां से ईरान का करीब 90 प्रतिशत तेल निर्यात

ईरान का अमेरिका से सीधी बातचीत से इनकार : ईरान ने अमेरिका के साथ किसी भी तरह की सीधी बातचीत से इनकार किया है। विदेश मंत्रालय के प्रवक्ता इसमाइल बघाई ने कहा कि अब तक दोनों देशों के बीच सिर्फ मध्यस्थों के जरिए संदेशों का आदान-प्रदान हुआ है। उन्होंने बताया कि अमेरिका ने बातचीत की इच्छा जताई है, लेकिन उसकी ओर से भेजी गई शर्तें अतांकित हैं। बघाई ने कहा कि ईरान का रुख शुरू से स्पष्ट रहा है, जबकि अमेरिका बार-बार अपनी स्थिति बदल रहा है। ईरान ने यह भी कहा कि उसे पूरी तरह पता है कि वह किस ढांचे में बातचीत पर विचार करेगा। प्रवक्ता ने अमेरिकी कूटनीति पर तंज करते हुए कहा कि वहां खुद लोग उसके दावों को कितनी गंभीरता से लेते हैं। पाकिस्तान में हुई बैठकों पर प्रतिक्रिया देते हुए ईरान ने कहा कि वे उनकी अपनी पहल है और तेहरान इसमें शामिल नहीं हुआ।

होता है। ट्रम्प ने यह भी कहा है कि ईरान के चेतावनी दी कि अगर तेहरान ने अमेरिका साथ युद्ध खत्म करने के लिए जल्द का प्रस्ताव नहीं माना, तो उनके पास देश समझौता हो सकता है। हालांकि उन्होंने ही नहीं बचेगा।

नीतीश का एमएलसी पद से इस्तीफा, मंत्री अशोक चौधरी रोए

तेजस्वी बोले : भाजपा ने दबाव में इस्तीफा दिलवाया ; नितिन नवीन ने भी विधायक पद से रिजाइन किया

पटना, एजेंसी। बिहार के सीएम नीतीश कुमार ने सोमवार को बिहार विधान परिषद की सदस्यता से इस्तीफा दे दिया। उनका इस्तीफा विजय चौधरी और MLC संजय गांधी लेकर विधान परिषद पहुंचे। मंत्री विजय चौधरी ने कहा, 'मुख्यमंत्री जी राज्यसभा के सदस्य निर्वाचित हो चुके हैं। ये

तो संवैधानिक प्रक्रिया है। आज उन्हें इस्तीफा देना था। उनका त्यागपत्र रख संजय गांधी ने विधान परिषद के सभापति अवधेश नारायण सिंह सौंप दिया है।' नीतीश कुमार के इस्तीफे के बाद मंत्री अशोक चौधरी भावुक नजर आए। वो फफक कर रोते दिखे। वहीं नेता प्रतिपक्ष तेजस्वी यादव ने कहा,



'बीजेपी ने मुख्यमंत्री से दबाव में इस्तीफा दिलवाया है।' इधर, BJP के राष्ट्रीय अध्यक्ष नितिन नवीन का इस्तीफा बिहार BJP के अध्यक्ष संजय सरावगी ने विधानसभा अध्यक्ष डॉ. प्रेम कुमार को सौंप दिया है। नितिन नवीन ने कल असम जाने से पहले अपना इस्तीफा प्रदेश अध्यक्ष को सौंपा था।

जनगणना 2026: पहले चरण के लिए 33 सवाल तय: ऑनलाइन पोर्टल पर भी जानकारी दे सकेंगे

नई दिल्ली, एजेंसी। केंद्र सरकार ने 2026 की जनगणना के पहले चरण के लिए 33 सवाल जारी किए हैं, जो 1 अप्रैल 2026 से शुरू हो रहा है। इसमें कहा गया है कि स्थिर रिश्ते में रहने वाले लाइव-इन कपल्स को भी शादीशुदा माना जाएगा। ऐसा तब ही होगा जब कपल मानेगा कि उनका रिश्ता लंबा चलने वाला है।

पहले चरण के लिए ऑनलाइन पोर्टल भी शुरू किया गया है, जहां लोग खुद अपनी जानकारी भर सकेंगे। उनकी मदद के लिए इस पोर्टल पर चक्र (अक्सर पृष्ठ जाने वाले सवाल) भी दिए गए हैं।

लिव-इन कपल को शादीशुदा का दर्जा मिलेगा



जनगणना पूरी तरह डिजिटल होगी

सरकार ने बताया कि इस बार जनगणना पूरी तरह डिजिटल होगी। करीब 30 लाख कर्मचारी मोबाइल एप के जरिए जानकारी जुटाएंगे। मोबाइल एप, पोर्टल और रियल टाइम डेटा ट्रांसफर से जनगणना बहुत हद तक तेज और सटीक होगी। ये ऐप Android और iOS दोनों पर काम करेंगे। जाति से जुड़ा डेटा भी डिजिटल तरीके से इकट्ठा किया जाएगा। आजादी के बाद पहली बार जनगणना में जाति की गिनती शामिल होगी। इससे पहले अंग्रेजों के समय 1931 तक जाति आधारित जनगणना हुई थी। यह फैसला प्रधानमंत्री नरेंद्र मोदी की अध्यक्षता वाली कैबिनेट कमेटी ने अप्रैल में लिया था। 2011 की पिछली जनगणना के अनुसार, भारत की आबादी करीब 121 करोड़ थी, जिसमें लगभग 51.5% पुरुष और 48.5% महिलाएं थीं।

यह चरण 'हाउस लिस्टिंग और हाउसिंग जनगणना' कहलाता है। इसका मकसद देश में घरों और बुनियादी सुविधाओं की जानकारी जुटाना है, ताकि सरकार बेहतर योजनाएं बना सके। दूसरे चरण में आबादी से जुड़ी डिटेल जानकारी ली जाएगी। पहला फेज 1 अप्रैल 2026 से : केंद्रीय

गृह मंत्रालय (MHA) ने 8 जनवरी को बताया था कि देश में होने वाली जनगणना 2027 का पहला फेज 1 अप्रैल से 30 सितंबर के बीच किया जाएगा। हर राज्य और केंद्र शासित प्रदेश अपने यहां 30 दिनों में यह काम पूरा करेंगे।

सरकार ने यह भी कहा कि घरों की लिस्टिंग शुरू होने से 15 दिन पहले लोगों को खुद से जानकारी भरने (सेल्फ-एयुमरेशन) का विकल्प भी दिया जाएगा। दरअसल जनगणना 2021 में होनी थी, लेकिन कोरोना महामारी की वजह से इसे टाल दिया गया था, जो अब 2027 में पूरी होगी।

पूर्वी दिल्ली के पटपडगांज औद्योगिक क्षेत्र में दस दिनों से सीवर ओवरफ्लो, लोग परेशान, बीमारियों का बड़ा खतरा



पूर्वी दिल्ली, एजेंसी। पटपडगांज औद्योगिक क्षेत्र में सीवर ओवरफ्लो के कारण लोग परेशान हैं। कई दिनों से गंदा पानी सड़कों पर बह रहा है, जिससे लोगों को आवाजाही में दिक्कत हो रही है। फैक्ट्री संचालकों का आरोप कि नियमित सीवर सफाई न होने के कारण पूरे इलाके में यह समस्या बनी हुई है, लेकिन अधिकारी कोई कार्रवाई नहीं कर रहे हैं। फैक्ट्री संचालकों ने बताया कि गली नंबर बी-12 में करीब दस दिनों से सीवर का गंदा पानी ओवरफ्लो होकर सड़क पर बह रहा है। पास में ही निगम कार्यालय भी स्थित है। यह इलाके का मुख्य मार्ग होने के कारण यहां वाहनों की आवाजाही अधिक रहती है। पैदल चल रहे लोगों के पास से जब वाहन गुजरते हैं तो गंदे पानी की छींटें उन पर पड़ती हैं। हालात ऐसे हो गए हैं कि महिलाएं और बच्चे रास्ता बदलकर जाने को मजबूर हैं। आसपास की कई गलियों में भी यही स्थिति बनी हुई है। लोगों का कहना है कि सीवर की सफाई करने वाले कर्मचारी आते हैं, समस्या देखते हैं और बिना समाधान किए लौट जाते हैं। घरों के आगे गंदा पानी जमा रहने से बीमारियां फैलने का खतरा बना हुआ है। इस संबंध में स्थानीय विधायक ओपी शर्मा का कहना है कि समस्या की जानकारी पहले से है और सोमवार को इसका समाधान कराया जाएगा। औद्योगिक क्षेत्र की बदहाली आम लोगों के साथ-साथ व्यावसायिक गतिविधियों को भी प्रभावित कर रही है। कई जगह सीवर के ढक्कन टूट पड़े हैं, लेकिन उनकी सुध लेने वाला कोई नहीं है। - जगदीश सीवर ओवरफ्लो के कारण सड़क पर चलना मुश्किल हो गया है। पूरी सड़क पर गंदा पानी फैला रहता है। जिम्मेदार लोग समस्याओं के प्रति उदासीन रवैया अपनाए हुए हैं।

नोएडा में टैक्स जमा नहीं करने वाले वाहन होंगे जब्त, मालिकों को डिफॉल्टर घोषित करने की तैयारी



नोएडा, एजेंसी। शहर में बिना टैक्स जमा किए वौड रहीं बस, टूक और कमर्शियल वाहन अब सीधे जब्त होंगे। परिवहन विभाग ऐसे वाहनों पर सख्ती से कार्रवाई करने में जुटा हुआ है। एक अप्रैल बैक होना। टैक्स जमा नहीं करने वाले वाहन मालिकों को डिफॉल्टर घोषित करने की तैयारी की जाएगी। वाहन मालिकों के पास टैक्स जमा करने के लिए दो दिन का समय है। बता दें परिवहन विभाग का 10 हजार वाहन मालिकों पर 70 करोड़ रुपये से अधिक टैक्स बाका है। एकमुश्त योजना, कैप और मेला लगाकर विभाग ने कई बार अपील की, लेकिन ज्यादातर मालिकों ने टैक्स जमा नहीं किया। एक अप्रैल को होने वाली अहम बैक में निर्णय लिया जाएगा। अगर दो दिन के अंदर टैक्स जमा नहीं किया गया तो इन वाहनों को डिफॉल्टर लिस्ट में डाल दिया जाएगा। विभाग के अनुसार, ये ज्यादातर पुराने व्यावसायिक वाहन हैं। वित्तीय वर्ष खत्म होने से पहले विभाग ने चेकिंग अभियान भी तेज कर दिया है। पहले तो नोटिस भेजे गए, कैप लगाए गए, लेकिन टैक्स न के बराबर जमा हुआ। 70 करोड़ का यह बाका न सिर्फ विभाग के खजाने को नुकसान पहुंचा रहा है। उपसंभागीय परिवहन अधिकारी प्रशासन नंद कुमार ने बताया कि विभाग की ओर से चलाए जा रहे अभियान में ऐसे वाहनों को जब्त किया जा रहा है। अगली बैक में वाहन और मालिकों पर बड़ी कार्रवाई को लेकर निर्णय लिया जाएगा।

यमुना किनारे नया रेनीवेल तैयार, अब बिजली कनेक्शन का इंतजार, फरीदाबाद में दूर होगी पानी की किल्लत



फरीदाबाद, एजेंसी। यमुना नदी किनारे मोटूका में एक और रेनीवेल बनकर तैयार हो चुका है। केवल बिजली का कनेक्शन होना बाकी है। कनेक्शन मिलने के बाद इसे चालू कर दिया जाएगा। अप्रैल में यह कनेक्शन मिलने की उम्मीद है। याद रहे यहां एक और रेनीवेल चालू हो चुका है लेकिन इसका भी बिजली का कनेक्शन नहीं हो सका है। इसे जनरेटर से चलाया जा रहा है। इस पर हर महीने लाखों रुपये खर्च हो रहे हैं। अधिकारी उम्मीद कर रहे हैं कि 15 अप्रैल तक कनेक्शन मिलने के बाद दोनों रेनीवेल पूरी क्षमता के साथ पेयजल सप्लाई देने लगे। दोनों रेनीवेल से 20 एमएलडी पानी शहरवासियों को उपलब्ध हो सकेगा। यहीं पर तीसरे रेनीवेल का काम भी तेजी से पूरा किया जा रहा है। उसे भी अप्रैल के अंत तक शुरू करने का दावा किया जा रहा है। यमुना नदी किनारे रेनीवेल फरीदाबाद महानगर विकास प्राधिकरण द्वारा लगाए जा रहे हैं। पहले रेनीवेल का पानी सेक्टर-25 के ब्रूटर पर जा रहा है। यहां से पुंजेसर, संजय कालोनी, सेक्टर-55, सेक्टर-23, सेक्टर-52, पंचतय कालोनी सहित आसपास की कालोनियों में रहने वाले हजारों परिवार को राहत मिल गई है। तीनों रेनीवेल चालू होने के बाद बल्लभगढ़ और एनआइटी विधानसभा क्षेत्र में 30 एमएलडी पानी की सप्लाई बढ़ जाएगी। याद रहे एफएमडीए यमुना नदी किनारे 12 रेनीवेल लगा रहा है। इनसे शहर को 120 एमएलडी पानी मिल जाएगा। दूसरे चरण में पांच रेनीवेल चालू हो जाएंगे। एफएमडीए ने नगर निगम व हरियाणा शहरी विकास प्राधिकरण के कुल 22 रेनीवेल टेकओवर कर लिए हैं। शहर में पेयजल किल्लत रहती है। मांग 450 एमएलडी तो आपूर्ति 330 एमएलडी प्रतिदिन हो पा रही है।

दादरी में सपा प्रमुख अखिलेश यादव ने भाजपा को घेरा, बोले 5% अहंकारी 95% पीड़ितों का शोषण नहीं कर पाएंगे

गेटर नोएडा, एजेंसी। पांच प्रतिशत लोग 95 प्रतिशत लोगों का शोषण करके अधिकारों से वंचित करने का काम कर रहे हैं। एक तरफ अहंकारी हैं तो दूसरी तरफ पीड़ित, जो पीड़ित हैं वे पीड़िए हैं। सपा ने पीड़िए यानी पीड़ितों को एक साथ लाने का काम किया है। यह केवल रैली नहीं बल्कि आह्वान है।आने वाले समय में हम पिछड़ा दलित और अल्पसंख्यक (पीडिए) के लोग मिलकर सरकार बनाने जा रहे हैं। यह बात समाजवादी पार्टी के राष्ट्रीय अध्यक्ष व पूर्व मुख्यमंत्री अखिलेश यादव ने दादरी स्थित मिहिर भोज डिग्री कॉलेज में समानता भाईचारा सम्मेलन के दौरान कही। सम्मेलन में गुर्जरों ने अपनी ताकत दिखाई। 32 जिलों के 140 विधानसभा क्षेत्रों के गुर्जर शामिल हुए। अखिलेश यादव ने इन सीटों पर पार्टी को पकड़ मजबूत करने के साथ 2027 विधानसभा चुनाव का भी आगाज किया। एक दिन पहले नोएडा एयरपोर्ट उड़ान के दौरान प्रधानमंत्री नरेंद्र मोदी के बयानों पर भी पलटवार किया।

उन्होंने कहा कि एयरपोर्ट पर हुई जनसभा की पोल बहुत लोगों ने खोल दी। कोई कैमरे से नहीं बच सकता। लोगों की भीड़ चुटाने के लिए दुनिया की सबसे बड़ी पार्टी को सरकारी कर्मचारियों का सहारा लेना पड़ा। रैली में लोग आए नहीं, लाया गया था। जेवर के एयरपोर्ट को



किसी ने एनओसी दिलाने का काम किया था तो वह समाजवादी पार्टी थी। उसी का परिणाम है जो आज यहां एयरपोर्ट बना, जो लोग एयरपोर्ट का उद्घाटन कर रहे थे, वे पहले भी सात एयरपोर्ट का उद्घाटन कर चुके हैं, जिनमें से छह बंद हो गए। उन्हें वादा करना चाहिए कि जिसका उद्घाटन किया उसे बेचेगें नहीं। चुटकी लेते हुए कहा कि ऐसा तो नहीं कहीं उद्घाटन ही बेचने के लिए किया गया हो। अखिलेश ने कहा कि जिसने अत्याचार,

अन्याय और उत्पीड़न की पीड़ा नहीं झेली है। वह हमदर्दी तो दिखा सकते हैं, लेकिन हमारा दर्द महसूस नहीं कर सकते, जो हमारे घर को गंगाजल से धुलवाने पर हमें हुआ था।अब दौर बदल गया है। अभी समय है, चालबाजी, भेदभाव छोड़ दें। भविष्य उनका नहीं है। शीघ्र ही सत्ता के सिंहासन से भी उतर दिए जाएं। **नौकरी नहीं देते, पेपर लोक कराते हैं :** अखिलेश ने कहा सरकार ने 50 करोड़ रुपये के एमओयू साइन किए,

लेकिन जमीन पर कुछ नहीं उतरा। रोजगार के लिए नौजवान परेशान हैं। नौकरी भाजपा के एजेंडे में कभी नहीं रही। बाबा भीम राव आंबेडकर के संविधान के तहत जो आरक्षण है वो भी उनके एजेंडे में कभी नहीं रहा। इसलिए सरकारी नौकरी नहीं देते पेपर लोक कराते हैं। कुछ लोग कहते हैं हम नोएडा नहीं आते। अंधविश्वास था उन्हें हम बता देना चाहते हैं कि दिनों दिनों ने मिलकर अपने कार्यकर्ताओं के घर पर चाय नहीं पी

दिल्ली के शकूरपुर में संदिग्ध परिस्थितियों में मिला युवक का शव, पुलिस ने शुरु की जांच

बाहरी दिल्ली, एजेंसी। शकूरपुर इलाके की शिवाजी पार्क जेजे कालोनी में शनिवार को संदिग्ध परिस्थितियों में 22 वर्षीय एक युवक का शव मिला है। राहगीरों ने कालोनी के अंदर खाली पड़े हिस्से के पास युवक को अचेत अवस्था में पड़ा देखा और तुरंत पुलिस को सूचना दी। सूचना मिलते ही दिल्ली पुलिस की टीम मौके पर पहुंची और इलाके को घेरकर जांच शुरू की। पुलिस ने शव को कब्जे में लेकर पोस्टमार्टम के लिए भिजवा दिया है, ताकि मौत के कारणों का पता लगाया जा सके। प्रारंभिक जांच में मृतक के शरीर पर किसी स्पष्ट चोट के निशान नहीं मिले हैं, हालांकि पुलिस हर पहलू को ध्यान में



रखकर मामले की पड़ताल कर रही है। मृतक के पास से कोई पहचान पत्र, मोबाइल फोन या ऐसा कोई सामान बरामद नहीं हुआ, जिससे उसकी पहचान हो सके। पुलिस आसपास के लोगों से पूछताछ कर रही है और नजदीकी थानों में दर्ज गुमशुदगी की रिपोर्टों का भी मिलान किया जा रहा है। स्थानीय लोगों के मुताबिक, सुबह के समय कुछ लोगों ने युवक को वहां पड़ा देखा, जिसके बाद सूचना दी गई।

वेस्ट बैंक में सीएनएन टीम से मारपीट के बाद आईडीएफ का बड़ा एक्शन

रिजर्व बटालियन को किया निलंबित

तेल अवीव, एजेंसी। इस्राइल डिफेंस फोर्स ने वेस्ट बैंक में अमेरिकी न्यूज चैनल सीएनएन की टीम के साथ मारपीट और हिंसा के मामले में बड़ा कदम उठाते हुए एक रिजर्व बटालियन की सभी ऑपरेशनल गतिविधियों को तत्काल प्रभाव से निलंबित कर दिया है। आईडीएफ ने अपने आधिकारिक बयान में कहा कि इस घटना की आंतरिक जांच पूरी कर ली गई है और वरिष्ठ अधिकारियों की सिफारिश पर संबंधित रिजर्व बटालियन को

फिलहाल ऑपरेशनल ड्यूटी से हटा दिया गया है। सेना ने यह भी बताया कि बटालियन को अब प्रशिक्षण और अनुशासन सुधार प्रक्रिया से गुजरना होगा, ताकि पेशेवर और नैतिक मानकों को मजबूत किया जा सके। **नेटजाह येहुदा बटालियन पर उठते सवाल:** जिस बटालियन पर कार्रवाई हुई है, वह नेटजाह येहुदा बटालियन की रिजर्व यूनिट है। यह यूनिट मूल रूप से अल्ट्रा-ऑर्थोडॉक्स यहूदियों को सेना में शामिल करने के लिए बनाई गई थी, ताकि वे

अपने धार्मिक नियमों का पालन करते हुए सेवा कर सकें। हालांकि, हाल के वर्षों में इस यूनिट पर कट्टरपंथी बसावट समूहों से जुड़े लोगों की भर्ती के आरोप भी लगे हैं, जिससे इसकी भूमिका पर सवाल उठते रहे हैं। **बया है पूरा मामला?:** घटना पिछले सप्ताह वेस्ट बैंक के तैयारिस गांव में हुई, जहां CNN की टीम एक अवैध यहूदी बस्ती से जुड़े हमले के बाद की स्थिति को कवर कर रही थी। इस टीम का नेतृत्व सवाददाता जेरेमी डायमंड कर रहे थे।

ट्रंप का दावा- ईरान की सैन्य ताकत खत्म हुई, इसके बावजूद खाड़ी देशों में बढ़े हमले

वाशिंगटन, एजेंसी। इस्राइली अधिकारियों ने बताया कि बंदरगाह शहर हाइफा पर रॉकेट हमले हुए। इस्राइली एयर डिफेंस ने दो ड्रोन और पांच रॉकेट को इंटरसेप्ट कर हवा में ही तबाह कर दिया। ये हमले यमन से किए गए। माना जा रहा है कि हूती विद्रोहियों ने ये हमले किए। ईरान से भी रिविचार को इस्राइली पर मिसाइल हमले किए गए। ईरान द्वारा खाड़ी देशों पर हमले लगातार जारी हैं और ईरान द्वारा खाड़ी देशों के अहम ठिकानों को निशाना बनाया जा रहा है। ये हमले ऐसे समय हो रहे हैं, जब अमेरिकी राष्ट्रपति ट्रंप लगातार ये दावा कर रहे हैं कि ईरान की वायु सेना और नौसेना तबाह हो चुकी है, लेकिन जिस तरह से ईरान द्वारा पलटवार किया जा रहा है, उससे ट्रंप के दावे पर सवाल उठ रहे हैं। ईरान की राजधानी तेहरान में रिविचार सुबह दो शक्तिशाली विस्फोटों की आवाज सुनी गई, जिससे शहर के उत्तरी हिस्सों में हड़कंप मच गया। स्थानीय सूत्रों और कुछ



रिपोर्टों के अनुसार, इससे पहले शहर में एयर डिफेंस सिस्टम भी सक्रिय होते देखे गए। अभी तक धमाके के कारणों और नुकसान की पुष्टि नहीं हुई है, और आधिकारिक जानकारी का इंतजार है।

हियबुल्ला ने इस्राइली सेना पर हमले का दावा किया: लेबनानी समूह हियबुल्ला ने कहा कि उसके लड़कों ने उत्तर इस्राइल और दक्षिण लेबनान में इस्राइली सैनिकों पर हमला किया। समूह

9 साल में सिर्फ 30 प्रतिशत काम: लेटलतीफी की भेंट चढ़ा गुरुग्राम का वजीराबाद स्टेडियम, 2027 तक टला



गुरुग्राम, एजेंसी। प्रदेश सरकार के बजट सत्र 2026-27 के दौरान 21 जिलों में नए स्टेडियम बनाने की घोषणा की गई है, लेकिन गुरुग्राम में कोई नया स्टेडियम प्रस्तावित नहीं है। जिले के लिए पहले से निर्माणाधीन गांव वजीराबाद का स्टेडियम ही इस घोषणा में शामिल किया गया है। वर्ष 2016 में घोषित इस स्टेडियम का निर्माण अभी तक लगभग 30 प्रतिशत ही पूरा हो पाया है। नजट सत्र में घोषणा के बाद निर्माण कार्य तेज होने की उम्मीद बढ़ी है। प्रांभ में इसके निर्माण के लिए चंडीगढ़ स्थित खेल निदेशक कार्यालय से 40 लाख रुपये जारी किए गए थे, बाद में निर्माण कार्य नगर निगम को सौंप दिया गया। अब माना जा रहा है कि विधानसभा में घोषणा होने के बाद निर्माण की रफ्तार तेज हो जाएगी। हालांकि इस वर्ष

है कि अभी निगम के पास केवल 9.55 एकड़ जमीन ही उपलब्ध है। शेष डेढ़ एकड़ जमीन का कब्जा निगम को नहीं मिल पाया है। यह जमीन हरियाणा शहरी विकास प्राधिकरण (एचएसवीपी) के अधिकार क्षेत्र में है, जिसे खाली करावाकर निगम को सौंपा जाना है। मामला फिलहाल कोर्ट में लंबित है। **ऐसा होगा स्टेडियम:** स्टेडियम में एक प्रवेश व निकासी

का गेट होगा और दो बड़े हाल होंगे। एक हाल 3200 और दूसरा 3225 स्क्वायर मीटर का होगा। एक फुटबाल ग्राउंड होगा और ओपन योगा, जिम, स्केटिंग टैंक, बास्केटबाल, वालीबाल, बैडमिंटन, 621 स्क्वायर मीटर क्षेत्र ग्रीन को होगा। काफी, जूस आदि के अलावा से क्षेत्र बनाया जाएगा। छोटे बच्चों के लिए ओपन ग्राउंड अलावा से होगा। यहां पर स्टाफ परिवारों को रहने की सुविधा भी मिलेगी।

राव बिंदर सिंह स्टेडियम: स्टेडियम का नाम पूर्व मुख्यमंत्री स्वर्गीय राव बिंदर सिंह के नाम से होगा। यह घोषणा प्रदेश के पूर्व मुख्यमंत्री मनोहर लाल ने अप्रैल 2022 में की थी। उस समय मनोहर लाल ने कहा था कि स्टेडियम पर लगभग 212 करोड़ रुपये की लागत आएगी।

ईरान ने कुवैत के पावर प्लांट पर किया हमला, एक भारतीय की मौत

कुवैत, एजेंसी। कुवैत में ईरान की ओर से हुए हमले में एक भारतीय नागरिक की मौत हो गई है। कुवैत के बिजली, पानी और नवीकरणीय ऊर्जा मंत्रालय ने सोमवार को बताया कि रविवार शाम को हुए इस हमले में एक बड़े पावर और पानी के डीसेलिनेशन (समुद्री पानी को पीने योग्य बनाने वाला) प्लांट के सर्विस बिल्डिंग को निशाना बनाया गया। इस हमले में वहां काम कर रहे एक भारतीय कर्मचारी की जान चली गई और इमारत को भारी नुकसान पहुंचा। मंत्रालय के प्रवक्ता के मुताबिक, यह हमला कुवैत के खिलाफ ईरानी आक्रामक कार्रवाई का हिस्सा था। हमले के तुरंत बाद तकनीकी और इमरजेंसी टीमों को मौके पर भेजा गया, जिन्होंने हालात को संभालने और प्लांट को चालू रखने के लिए काम शुरू कर दिया। यह पूरा काम सुरक्षा एजेंसियों और अन्य संबंधित विभागों के साथ साफ करके पीने योग्य पानी बनाने और बिजली उत्पादन का काम करता है। ईरान में पेट्रोकेमिकल प्लांट पर हमला, बड़ा नुकसान टलाईरान के उत्तरी इलाके में सोमवार सुबह एक पेट्रोकेमिकल फैक्ट्री पर हमला हुआ। स्थानीय मीडिया के अनुसार तब्रिज पेट्रोकेमिकल के एक

सुरक्षित किया जा सके और जल्दी सेवाएं जारी रह सकें।संस्कार ने लोगों से शांति बनाए रखने और कुवैत के बिजली, पानी और नवीकरणीय ऊर्जा मंत्रालय ने सोमवार को बताया कि रविवार शाम को हुए इस हमले में एक बड़े पावर और पानी के डीसेलिनेशन (समुद्री पानी को पीने योग्य बनाने वाला) प्लांट के सर्विस बिल्डिंग को निशाना बनाया गया। इस हमले में वहां काम कर रहे एक भारतीय कर्मचारी की जान चली गई और इमारत को भारी नुकसान पहुंचा। मंत्रालय के प्रवक्ता के मुताबिक, यह हमला कुवैत के खिलाफ ईरानी आक्रामक कार्रवाई का हिस्सा था। हमले के तुरंत बाद तकनीकी और इमरजेंसी टीमों को मौके पर भेजा गया, जिन्होंने हालात को संभालने और प्लांट को चालू रखने के लिए काम शुरू कर दिया। यह पूरा काम सुरक्षा एजेंसियों और अन्य संबंधित विभागों के साथ साफ करके पीने योग्य पानी बनाने और बिजली उत्पादन का काम करता है। ईरान में पेट्रोकेमिकल प्लांट पर हमला, बड़ा नुकसान टलाईरान के उत्तरी इलाके में सोमवार सुबह एक पेट्रोकेमिकल फैक्ट्री पर हमला हुआ। स्थानीय मीडिया के अनुसार तब्रिज पेट्रोकेमिकल के एक



अफवाहों से बचने की अपील की है। साथ ही भरोसा दिलाया है कि बिजली और पानी की सप्लाई को किसी भी हालत में बाधित नहीं होने दिया जाएगा। इसके लिए टीमों लगातार काम कर रही हैं और हर स्थिति के लिए तैयार हैं।

के अनुसार, उन्होंने उत्तर इस्राइल के नेटुअल शहर और दक्षिण लेबनान के खियम डिस्ट्रिक्शन सेंटर के पास इस्राइली सैनिकों और उनके वाहनों को निशाना बनाकर रॉकेट दागे।

कुवैत में प्लांट पर हुए हमले में एक भारतीय मजदूर की मौत: कुवैत में एक बिजली और पानी बनाने वाले प्लांट पर हुए हमले में एक भारतीय मजदूर की मौत हो गई। कुवैत के बिजली और पानी मंत्रालय ने बताया कि यह हमला ईरान की ओर से किया गया। मंत्रालय के अनुसार, हमले में प्लांट की एक सर्विस बिल्डिंग को भी नुकसान पहुंचा है। यह प्लांट समुद्र के पानी को साफ करके पीने योग्य पानी बनाने और बिजली उत्पादन का काम करता है। ईरान में पेट्रोकेमिकल प्लांट पर हमला, बड़ा नुकसान टलाईरान के उत्तरी इलाके में सोमवार सुबह एक पेट्रोकेमिकल फैक्ट्री पर हमला हुआ। स्थानीय मीडिया के अनुसार तब्रिज पेट्रोकेमिकल के एक

का काम करती है, जो रोजमर्रा के कई सामानों में इस्तेमाल होते हैं। पश्चिम एशिया में युद्ध के पहले महीने में ईरान के संयुक्त सैन्य कमांड के प्रवक्ता ने रविवार को कहा कि अब अमेरिका और इस्राइल के अधिकारियों ने बताया कि यह लिए वैश्व लक्ष्य बन गए हैं। इस फैसले का मकसद पश्चिम एशिया में रहने वाले अमेरिकी और इस्राइली सैन्य तथा राजनीतिक अधिकारियों को चेतावनी देना है।

इस्राइल के हवाई हमले में दक्षिण लेबनान में 5 की मौत: दक्षिण लेबनान के एक शहर पर इस्राइल के हवाई हमले में पांच लोग मारे गए। राष्ट्रीय समाचार एजेंसी के अनुसार, इस हमले में दो अन्य लोग भी घायल हुए हैं।

समय-सीमा प्रकरणों के त्वरित निराकरण पर कलेक्टर का फोकस गांव-गांव पहुंचेगी प्रशासनिक व्यवस्था, कैंप लगाकर होगी समस्याओं की सुनवाई

मीडिया ऑडीटर, सीधी (निप्र)। कलेक्टर विकास मिश्रा द्वारा समय-सीमा पत्रों की समीक्षा बैठक आयोजित कर विभिन्न विभागों के लंबित प्रकरणों की गहन समीक्षा की गई बैठक में कलेक्टर ने स्पष्ट निर्देश दिए कि सभी अधिकारी समय-सीमा में प्राप्त प्रकरणों का गुणवत्तापूर्ण एवं संतोषजनक निराकरण सुनिश्चित करें ताकि आमजन को त्वरित राहत मिल सके कलेक्टर ने कहा कि आमजन को अपनी समस्याओं के समाधान के लिए जिला मुख्यालय तक अनावश्यक रूप से न आना पड़े इसके लिए प्रशासन को उनके निकट पहुंचकर कार्य करना होगा।

इसी उद्देश्य से प्रत्येक माह दो जिलास्तरीय कैंपों का आयोजन किया जाएगा वहीं विकासखंड स्तर पर एसडीएम द्वारा नियमित शिविर लगाए इन शिविरों के माध्यम से ग्रामीण क्षेत्रों में ही लोगों की समस्याओं



का समाधान किया जाएगा। बैठक में कलेक्टर ने जिले की भौगोलिक एवं सामाजिक स्थिति का उल्लेख करते हुए कहा कि जिला मुख्य रूप से ग्रामीण है और अधिकांश लोग कृषि आधारित गतिविधियों से जुड़े हैं ऐसे में अधिकारियों को किसानों और ग्रामीणों की आय बढ़ाने के लिए टोस प्रयास करने होंगे तथा संबंधित

योजनाओं का प्रभावी क्रियान्वयन सुनिश्चित करना होगा। कलेक्टर ने निर्देश दिए कि सीएम हेल्पलाइन के प्रकरणों का समय-सीमा में गुणवत्तापूर्ण निराकरण किया जाए ताकि शिकायतों का स्थायी समाधान हो और जिले की रैंकिंग में सुधार आए साथ ही लोक सेवा गारंटी अधिनियम के अंतर्गत

सेवाओं को निर्धारित समय-सीमा में प्रदान करना सुनिश्चित किया जाए। बैठक में संकल्प से समाधान अभियान के अंतर्गत प्राप्त आवेदनों के प्रभावी एवं गुणवत्तापूर्ण निराकरण पर भी जोर दिया गया कलेक्टर ने कहा कि प्रत्येक आवेदन को गंभीरता से लेते हुए उसका स्थायी समाधान सुनिश्चित किया जाए।



कलेक्टर विकास मिश्रा ने सभी अधिकारियों को निर्देशित किया कि वे अपने दायित्वों का निर्वहन पूरी जिम्मेदारी और संवेदनशीलता के साथ करें तथा शासन की मंशा के अनुरूप कार्य करते हुए आमजन को बेहतर और समयबद्ध सेवाएं उपलब्ध कराएं।

बैठक में मुख्य कार्यपालन अधिकारी जिला पंचायत

शैलेन्द्र सिंह सोलंकी, अपर कलेक्टर बीपी पाण्डेय, उपखंड अधिकारी सिहावल राजेश शुक्ला, चुरहट विकास आनंद, गोपद बनास राकेश शुक्ला, मझौली आरपी त्रिपाठी, कुसमी शैलेन्द्र द्विवेदी, डिप्टी कलेक्टर प्रिया पाठक, प्रियल यादव सहित सभी विभागों के जिलास्तरीय अधिकारी उपस्थित रहे।

जल गंगा संवर्धन अभियान के तहत जल चौपाल, ग्रामीणों ने लिया संरक्षण का संकल्प



मीडिया ऑडीटर, सीधी (निप्र)। जल गंगा संवर्धन अभियान के अंतर्गत मध्य प्रदेश जन अभियान परिषद, विकासखंड सिहावल के सेक्टर क्रमांक 05 कुबरी की प्रस्पटन समितियों द्वारा ग्राम पंचायत बेलहा में हनुमान मंदिर के समीप स्थित नदी तट पर जल चौपाल का आयोजन किया गया कार्यक्रम में परिषद के शासी निःकाय सदस्य कृष्णकांत द्विवेदी संभाग समन्वयक प्रवीण कुमार पाठक एवं जिला समन्वयक मुकेश कुमार गौर की गरिमामयी उपस्थिति रही कार्यक्रम को संबोधित करते हुए कृष्णकांत

द्विवेदी ने कहा कि जल संरक्षण करना हम सभी का नैतिक कर्तव्य है उन्होंने कहा कि जल के बिना जीवन की कल्पना संभव नहीं है इसलिए प्रत्येक व्यक्ति को पानी बचाने के प्रति जागरूक और जिम्मेदार बनना आवश्यक है उन्होंने सभी से अपील की कि वे जल संरक्षण के लिए व्यक्तिगत एवं सामूहिक स्तर पर सक्रिय प्रयास करें। संभाग समन्वयक प्रवीण कुमार पाठक ने बताया कि मध्य प्रदेश शासन द्वारा जल संरक्षण, नदी पुनर्जीवन एवं जल संचयनाओं के संवर्धन के उद्देश्य से जल गंगा संवर्धन अभियान संचालित किया जा रहा है।

नकारात्मकता खत्म कर सकारात्मक कार्य संस्कृति विकसित करने के निर्देश

मीडिया ऑडीटर, सीधी (निप्र)। कलेक्टर ने अधिकारियों को निर्देशित किया है कि नकारात्मकता को समाप्त कर सकारात्मक कार्य संस्कृति विकसित की जाए तथा आमजन के साथ स्वस्थ एवं संवेदनशील संवाद को प्राथमिकता दी जाए कलेक्टर ने राजस्व से जुड़े सभी कार्यों को सर्वोच्च प्राथमिकता देते हुए निर्धारित समय-सीमा में निराकरण सुनिश्चित करने के निर्देश दिए उन्होंने अपर कलेक्टर को समस्त कार्यों की लीड भूमिका सौंपते हुए प्रभावी मॉनिटरिंग और बेहतर समन्वय सुनिश्चित करने पर जोर दिया, ताकि कार्यों में गति और गुणवत्ता बनी रहे उन्होंने निर्देशित किया कि प्रत्येक मंगलवार को सभी राजस्व अधिकारी अनिवार्य रूप से

अपने कार्यालय में उपस्थित रहेंगे और लंबित प्रकरणों के निराकरण सहित कार्यालयीन कार्यों पर विशेष ध्यान देंगे। राजस्व न्यायालयों में नियमित सुनवाई सुनिश्चित करने के साथ ही न्यायालय परिसरों में लाइब्रेरी स्थापित करने के निर्देश भी दिए गए जिससे अधिकारियों को अध्ययन एवं संदर्भ सामग्री उपलब्ध हो सके नामांतरण बंटवारा एवं सीमांकन से संबंधित प्रकरणों को समय-सीमा में निराकृत करने के निर्देश दिए गए साथ ही 31 मार्च 2025 तक निराकृत प्रकरणों का 30 जून 2026 तक अभिलेखों में अनिवार्य रूप से अमल सुनिश्चित करने को कहा गया ताकि कोई भी प्रकरण लंबित न आई-गॉट

प्लेटफॉर्म पर सभी अधिकारियों एवं कर्मचारियों के लिए प्रशिक्षण अनिवार्य किया गया है प्रत्येक माह दो विषयों पर राजस्व अधिकारियों के प्रशिक्षण आयोजित किए जाएंगे रीडरों एवं कंप्यूटर ऑपरेटर्स के प्रशिक्षण पर भी विशेष जोर दिया गया सीएम हेल्पलाइन के प्रकरणों की उपखंड अधिकारी एवं तहसीलदार द्वारा प्रतिदिन समीक्षा किए जाने के निर्देश दिए गए कलेक्टर ने कहा कि शिकायतों का त्वरित एवं संतोषजनक निराकरण सुनिश्चित कर जिले की रैंकिंग में सुधार लाया जाए इसके अलावा राजस्व वसूली में तेजी लाने भू-अर्जन प्रकरणों का समयबद्ध निराकरण करने तथा वनाधिकार पट्टों के लंबित मामलों को शीघ्र निपटाने के

निर्देश भी दिए गए कलेक्टर ने कोटवारों की सुविधाओं का ध्यान रखने तथा उनके लिए स्वास्थ्य शिविर आयोजित करने के निर्देश दिए ताकि उन्हें बेहतर स्वास्थ्य सेवाएं मिल सकें। प्राकृतिक आपदाओं के दौरान अधिकारियों को संवेदनशीलता के साथ कार्य करते हुए प्रभावितों को त्वरित राहत पहुंचाने पर भी जोर दिया गया उन्होंने उपखंड अधिकारियों को निर्देशित किया कि वे प्रत्येक माह बैठक आयोजित कर कार्यों की नियमित समीक्षा करें। कलेक्टर ने स्पष्ट किया कि राजस्व प्रशासन को पारदर्शी, जवाबदेह और परिणाममुखी बनाना ही प्राथमिक उद्देश्य है, जिससे आमजन को त्वरित एवं प्रभावी सेवाएं उपलब्ध हो सकें।

जनसुनवाई को अधिक प्रभावी और जनोन्मुख बनाने की पहल, कलेक्टर के नवाचार से आमजन को मिलेगा त्वरित एवं पारदर्शी समाधान

मीडिया ऑडीटर, सीधी (निप्र)। जिले में आमजन की समस्याओं के त्वरित एवं प्रभावी निराकरण के उद्देश्य से जनसुनवाई व्यवस्था को और अधिक सुदृढ़ एवं जनोन्मुख बनाया गया है कलेक्टर द्वारा किए गए नवाचारों के माध्यम से जनसुनवाई को सरल पारदर्शी और परिणाममुखी बनाने की दिशा में महत्वपूर्ण पहल की गई है नई व्यवस्था के तहत जनसुनवाई में आने वाले आवेदकों को आवेदन लिखने की सुविधा भी उपलब्ध कराई जाएगी इसके लिए विधिक सेवा प्राधिकरण के पैरा लीगल वॉलेंटियर्स की सहायता ली जाएगी जिससे अर्थाक्षित एवं जबरनतमद व्यक्तियों को अपनी समस्या लिखवाने में किसी प्रकार



की कठिनाई न हो प्राप्त सभी आवेदनों को तत्काल जन आकांक्षा पोर्टल पर दर्ज किया जाएगा तथा प्रत्येक आवेदक को दोकन/पावती प्रदान की जाएगी। इससे पारदर्शिता बनी रहेगी और आवेदक अपने आवेदन की स्थिति का आसानी से पता लगा सकेंगे प्रशासन का लक्ष्य है कि 50 प्रतिशत से अधिक आवेदनों का निराकरण उसी दिन सुनिश्चित किया जाए। हितग्राही मूलक योजनाओं से संबंधित

सभी विभागों की जनसुनवाई में अनिवार्य उपस्थिति सुनिश्चित की गई है ताकि मौके पर ही अधिक से अधिक प्रकरणों का समाधान किया जा सके अन्य विभागों के अधिकारी अपने कार्यालय में उपस्थित रहकर आवश्यकतानुसार समन्वय स्थापित करेंगे। समस्याओं के निराकरण के बाद संबंधित आवेदकों को व्हाट्सएप एवं फोन कॉल के माध्यम से सूचना प्रदान की जाएगी जिससे उन्हें समय पर

जानकारी मिल सके और अनावश्यक रूप से कार्यालयों के चक्कर न लगाने पड़ें। जनसुनवाई प्रत्येक मंगलवार को जिला पंचायत के सभागार में सुबह 11 बजे से दोपहर 1 बजे तक आयोजित की जाएगी जहां नागरिक अपनी समस्याएं प्रस्तुत कर सकेंगे। इसके साथ ही यह व्यवस्था जिले के सभी उपखंडों में भी लागू की ताकि दूरस्थ क्षेत्रों के नागरिकों को भी समान रूप से इस सुविधा का लाभ मिल सके कलेक्टर की इस पहल से जनसुनवाई को एक प्रभावी पारदर्शी एवं भरोसेमंद मंच के रूप में विकसित करने की दिशा में महत्वपूर्ण कदम उठाया गया है जिससे प्रशासन और आमजन के बीच संवाद और विश्वास और अधिक सुदृढ़ होगा।

पेयजल सुरक्षा को लेकर बड़ा अभियान, ग्राम पंचायतों ने लिया संकल्प

मीडिया ऑडीटर, सीधी (निप्र)। जिले में स्वच्छ एवं सुरक्षित पेयजल उपलब्ध कराने के उद्देश्य से ग्राम पंचायतों द्वारा पानी की टैंकियों की नियमित सफाई का विशेष अभियान संचालित किया जा रहा है जिला पंचायत के मुख्य कार्यपालन अधिकारी शैलेन्द्र सिंह सोलंकी के निर्देशन में यह अभियान अब जनआंदोलन का रूप लेता जा रहा है अभियान के तहत ग्राम पंचायतों के सचिव एवं सहायक सचिवों द्वारा प्राथमिकता के साथ पानी की टैंकियों की साफ-सफाई का कार्य किया जा रहा है इस पहल का मुख्य उद्देश्य नल-जल योजना के अंतर्गत आमजन को शुद्ध एवं स्वच्छ पेयजल उपलब्ध कराना है अब तक जिले में 100 से अधिक पेयजल

टैंकियों की सफाई की जा चुकी है जिससे जल गुणवत्ता में सुधार के सकारात्मक परिणाम सामने आ रहे हैं। पानी की टैंकियों की सफाई को एक सतत प्रक्रिया के रूप में संचालित किया जा रहा है, ताकि जल की गुणवत्ता निरंतर बनी रहे और आमजन को सुरक्षित पेयजल मिलता रहे प्रशासन द्वारा इस कार्य की नियमित मॉनिटरिंग भी की जा रही है। विशेषज्ञों के अनुसार पानी की टैंकियों की नियमित सफाई स्वास्थ्य और स्वच्छता की दृष्टि से अत्यंत आवश्यक है इससे टाइफाइड, दस्त, हैजा जैसे जलजनित रोगों से बचाव संभव होता है टैंकियों में जमा बैक्टीरिया, शैवाल एवं गंदगी को हटाकर पानी को स्वच्छ एवं उपयोग्य योग्य बनाए रखा जाता है।

सांसद के प्रयासों से कैंसर पीड़ित महिला को मिली बड़ी राहत

मीडिया ऑडीटर, सीधी (निप्र)। जिले में जनप्रतिनिधियों के प्रयासों से जबरनतमदों को राहत मिलने का एक सराहनीय उदाहरण सामने आया है सांसद डॉ. राजेश मिश्रा के सतत प्रयासों से कैंसर से पीड़ित एक महिला को प्रधानमंत्री राष्ट्रीय राहत कोष से 3 लाख रुपये की आर्थिक सहायता स्वीकृत हुई है यह सहायता न केवल मरीज के उपचार में सहायक होगी बल्कि उनके परिवार को भी बड़ी राहत प्रदान करेगी प्राप्त जानकारी के अनुसार चुरहट निवासी तारावती शुक्ला, जो गंभीर बीमारी कैंसर से पीड़ित हैं उपचार के लिए आर्थिक सहायता की आवश्यकता थी परिवार की आर्थिक स्थिति कमजोर होने के कारण उपचार में कठिनाइयों का सामना करना पड़ रहा था इस स्थिति को देखते हुए सांसद डॉ. राजेश मिश्रा ने तत्परता दिखाते हुए प्रधानमंत्री कार्यालय को सहायता के लिए अनुरोध पत्र प्रेषित किया। सांसद के निरंतर प्रयासों और पहल का सकारात्मक परिणाम सामने आया और प्रधानमंत्री राष्ट्रीय राहत कोष से 3 लाख रुपये की सहायता राशि स्वीकृत कर दी गई इस आर्थिक सहायता से अब तारावती शुक्ला को

बेहतर चिकित्सा सुविधाएं प्राप्त हो सकेंगी तथा उनके उपचार में आ रही आर्थिक बाधाएं काफी हद तक दूर हो जाएंगी। इस अवसर पर सांसद डॉ. मिश्रा ने सहायता स्वीकृत होने पर प्रधानमंत्री नरेंद्र मोदी के प्रति आभार व्यक्त किया उन्होंने कहा कि केंद्र सरकार द्वारा संचालित इस प्रकार की योजनाएं गरीब एवं जबरनतमद मरीजों के लिए संजीवनी का कार्य करती हैं समय पर मिलने वाली आर्थिक सहायता से मरीजों को बेहतर इलाज मिल पाता है और उनके जीवन की रक्षा संभव हो पाती है सांसद ने यह भी कहा कि जनप्रतिनिधियों का कर्तव्य है कि वे अपने क्षेत्र के जरूरतमंद लोगों तक शासन की योजनाओं का लाभ पहुंचाएं उन्होंने आश्वासन दिया कि भविष्य में भी ऐसे कठिनाइयों का सामना करना संभव सहायता के लिए प्रयास जारी रहेंगे। स्थानीय स्तर पर इस पहल की सराहना प्रधानमंत्री कार्यालय को मानना है कि इस प्रकार के प्रयासों से न केवल आमजन का विश्वास बढ़ता है बल्कि शासन और जनता के बीच संबंध भी मजबूत होते हैं यह पहल समाज के अन्य लोगों को भी जबरनतमदों की सहायता के लिए प्रेरित करती है।

रबी उपार्जन की तैयारियां पूरी, 30 मार्च से शुरू कलेक्टर ने जारी किए निर्देश

मीडिया ऑडीटर, सीधी (निप्र)। जिले में रबी सीजन वर्ष 2025-26 (विपणन वर्ष 2026-27) के अंतर्गत समर्थन मूल्य पर चना एवं मसूर उपार्जन की सभी तैयारियां पूर्ण कर ली गई हैं। कलेक्टर विकास मिश्रा द्वारा गुणवत्तापूर्ण एवं पारदर्शी उपार्जन सुनिश्चित करने हेतु आवश्यक निर्देश जारी किए गए हैं। निर्देश शासन द्वारा घोषित समर्थन मूल्य पर चना एवं मसूर की खरीदी 30 मार्च 2026 से 28 मई 2026 तक की जाएगी जिला स्तरीय उपार्जन समिति के अनुमोदन के पश्चात जिले में पांच उपार्जन केन्द्र निर्धारित किए गए हैं जारी आदेशानुसार तहसील गोपद बनास के लिए सेवा सहकारी समिति खुर्द, रामपुर नैकिन के लिए सेवा सहकारी समिति रामपुर नैकिन सिहावली के लिए सेवा सहकारी समिति बमुरी, मझौली के लिए सेवा सहकारी समिति मझौली तथा चुरहट के लिए सेवा सहकारी समिति सेमरिया को उपार्जन केन्द्र बनाया गया है। उपार्जन नीति के अनुसार इस वर्ष गेहूं के साथ-साथ चना एवं मसूर के लिए भी स्लॉट बुकिंग व्यवस्था लागू की गई है जिससे किसानों को अपनी उपज बेचने में सुविधा मिलेगी और अनावश्यक भीड़ से बचा जा सकेगा उपार्जन कार्य सप्ताह में पांच दिवस (सोमवार से शुक्रवार) प्रातः 8 बजे से शाम 8 बजे तक संचालित किया जाएगा कृषकों को तौल पर्ची सायं 6 बजे तक जारी की जाएगी ताकि गुणवत्ता परीक्षण एवं सूचारु रूप से संचालित हो।

तहसील सिहावल के निरीक्षण पर पहुंचे कलेक्टर, व्यवस्थाओं का लिया जायजा

मीडिया ऑडीटर, सीधी (निप्र)। कलेक्टर विकास मिश्रा ने तहसील सिहावल का निरीक्षण कर विभिन्न व्यवस्थाओं एवं राजस्व कार्यों का विस्तृत जायजा लिया निरीक्षण के दौरान उन्होंने तहसील कार्यालय की कार्यप्रणाली लंबित प्रकरणों की स्थिति और आमजन को दी जा रही सेवाओं की समीक्षा की। कलेक्टर ने नामांतरण बंटवारा और सीमांकन से संबंधित प्रकरणों की प्रगति की जानकारी लेते हुए निर्देश दिए कि सभी प्रकरण समय-सीमा में पूर्ण रूप से निराकृत किए जाएं। उन्होंने अभिलेखों के अद्यतन एवं अमल की स्थिति की समीक्षा करते हुए लंबित मामलों को शीघ्र पूर्ण करने के लिए अधिकारियों को सख्त निर्देश दिए निरीक्षण के दौरान कलेक्टर ने राजस्व न्यायालय

में चल रही सुनवाई की प्रक्रिया का अवलोकन किया और नियमित एवं समयबद्ध सुनवाई सुनिश्चित करने पर जोर दिया उन्होंने कहा कि न्यायिक कार्यों में पारदर्शिता बनाए रखना आवश्यक है जिससे आमजन का विश्वास प्रशासन में बना रहे कलेक्टर ने तहसील में उपस्थित आम नागरिकों से सीधे संवाद किया और उनकी समस्याएं सुनीं उन्होंने संबंधित अधिकारियों को निर्देश दिए कि सभी शिकायतों का त्वरित एवं गुणवत्तापूर्ण निराकरण किया जाए कलेक्टर ने यह भी निर्देशित किया कि कार्यालय में साफ-सफाई, अभिलेखों का व्यवस्थित रख-रखाव और कर्मचारियों की नियमित उपस्थिति सुनिश्चित की जाए ताकि आमजन को सरल, सुगम और समय पर सेवाएं मिल सकें।

गैस वितरण में लापरवाही पर संचालक को नोटिस

कलेक्टर ने 7 दिन में मांगा जवाब; होम डिलीवरी नहीं मिलने पर प्रशासन सख्त

मीडिया ऑडीटर, सीधी (निप्र)। उपभोक्ताओं को रसोई गैस वितरण में अनियमितताओं को लेकर प्रशासन ने सख्त रुख अपनाया है कलेक्टर विकास मिश्रा ने प्रताप गैस सर्विस के संचालक भारतलाल सिंह को रविवार रात 8 बजे कारण बताओ नोटिस जारी किया। यह नोटिस सोमवार सुबह 9 बजे संचालक को थमा दिया गया यह कार्रवाई खाद्य विभाग की निरीक्षण रिपोर्ट के आधार पर की गई है जिसमें एजेंसी संचालन में गंभीर खामियां सामने आई हैं खाद्य विभाग की ओर से प्रस्तुत प्रतिवेदन के अनुसार निरीक्षण के दौरान गैस एजेंसी परिसर में उपभोक्ताओं की अत्यधिक भीड़ पाई गई इसके साथ ही सबसे बड़ी लापरवाही यह सामने आई कि उपभोक्ताओं को होम डिलीवरी की सुविधा



उपलब्ध नहीं कराई जा रही थी शासन की ओर से स्पष्ट निर्देश दिए गए हैं कि एलपीजी गैस सिलेंडरों की आपूर्ति सुचारु रूप से की जाए और प्राथमिकता के आधार पर उपभोक्ताओं तक घर-घर वितरण सुनिश्चित किया जाए ताकि लोगों को अनावश्यक

परेशानों का सामना न करना पड़े निरीक्षण में पाई गई यह स्थिति शासन के निर्देशों के विपरीत मानी गई है प्रशासन ने इसे द्रवीकृत पेट्रोलियम गैस (प्रदाय एवं वितरण विनियमन) आदेश 2000 का उल्लंघन माना है साथ ही यह कृत्य आवश्यक वस्तु

अधिनियम 1955 के तहत भी दंडनीय श्रेणी में आता है जिसके तहत कड़ी कार्रवाई का प्रावधान है कलेक्टर ने संबंधित गैस एजेंसी संचालक को निर्देशित किया है कि वे 7 दिवस के भीतर व्यक्तिगत रूप से उपस्थित होकर अपना स्पष्टीकरण प्रस्तुत करें नोटिस



में स्पष्ट रूप से चेतावनी दी गई है कि यदि निर्धारित समयवधि में संतोषजनक जवाब प्रस्तुत नहीं किया गया तो उनके विरुद्ध नियमानुसार कड़ी कार्रवाई की जाएगी।

प्रशासन को इस कार्रवाई से जिले के अन्य गैस एजेंसी संचालकों में भी हड़कंप मच गया है माना जा रहा है कि आने वाले दिनों में गैस वितरण व्यवस्था को लेकर व्यापक जांच अभियान चलाया जा सकता है जिससे उपभोक्ताओं को बेहतर सुविधाएं मिल सकें और किसी भी प्रकार की लापरवाही पर सख्त नियंत्रण स्थापित किया जा सके।

जनगणना 2027 की तैयारियों को मिला मजबूत आधार, 3 दिवसीय प्रशिक्षण का भव्य समापन

मीडिया ऑडिटर, एमसीबी (निर्)। आगामी जनगणना 2027 को सुव्यवस्थित, पारदर्शी और त्रुटिरहित ढंग से संपन्न कराने के उद्देश्य से जिला प्रशासन द्वारा मनेन्द्रगढ़ में आयोजित तीन दिवसीय प्रशिक्षण कार्यक्रम का सफलतापूर्वक समापन हुआ। इस प्रशिक्षण कार्यक्रम का आयोजन कलेक्टर सभा कक्ष में जिसमें जिले के फील्ड स्तर के कार्यकर्ताओं को प्रशिक्षित और सक्षम बनाने की दिशा में महत्वपूर्ण पहल की गई। प्रशिक्षण कार्यक्रम का संचालन कलेक्टर एवं प्रमुख जनगणना अधिकारी डी. राहुल वैकट और जिला जनगणना अधिकारी अनिल कुमार सिदार के मार्गदर्शन में किया गया।

मास्टर ट्रेनर टी. विजय गोपाल राव और विनय मोहन भट्ट ने जनगणना कार्य के प्रत्येक



पहलू की गहन जानकारी प्रदान की। तीन दिवसीय सघन प्रशिक्षण में जनगणना की संपूर्ण प्रक्रिया मकान सूचीकरण, परिवार आधारित जानकारी संकलन, डेटा की शुद्धता एवं विश्वसनीयता सुनिश्चित करने के उपाय प्रणालियों को सही उपयोग तथा तकनीकी प्रक्रियाओं की विस्तृत जानकारी दी गई। खासकर जनगणना के 34

महत्वपूर्ण प्रश्नों पर विशेष ध्यान दिया गया जिनके उद्देश्य उतर दर्ज करने की विधि और संभावित त्रुटियों से बचने के उपायों पर विस्तार से चर्चा की गई। प्रशिक्षण का विशेष पहलू इसका व्यवहारिक और तकनीकी स्वरूप था। प्रतिभागियों को फील्ड विजिट के दौरान वास्तविक

परिस्थितियों में काम करने का अवसर मिला जहाँ उन्होंने टेस्ट एचएलओ एप के माध्यम से डाटा एंट्री सर्वेक्षण प्रक्रिया और फील्ड प्रबंधन का व्यावहारिक अभ्यास किया। इस दौरान संभावित चुनौतियों और उनके समाधान पर भी चर्चा की गई। कार्यक्रम के समापन पर अधिकारियों ने सभी फील्ड ट्रेनों को शुभकामनाएं दीं और



अप्रैल माह में अपने अपने क्षेत्रों में प्रणालियों को इस उच्च गुणवत्ता के प्रशिक्षण प्रदान करने के निर्देश दिए उन्होंने मकान सूचीकरण कार्य को सर्वोच्च प्राथमिकता देते हुए पारदर्शिता, ईमानदारी और सतकता के साथ कार्य पूरा करने की आवश्यकता पर बल दिया। जनगणना भारत सरकार की एक महत्वपूर्ण और संवेदनशील प्रक्रिया है जिसके

जिए देश के विभिन्न सामाजिक और आर्थिक आंकड़े एकत्र किए जाते हैं। ये आंकड़े नीतिगत निर्णयों और विकास योजनाओं के प्रभावी क्रियान्वयन में सहायक होते हैं। मनेन्द्रगढ़ में आयोजित यह प्रशिक्षण कार्यक्रम जनगणना 2027 की तैयारियों को नई मजबूती देने में महत्वपूर्ण साबित हुआ है।

अवैध हथियार के साथ युवक गिरफ्तार, देशी रिवाल्वर और जिंदा कारतूस बरामद

मीडिया ऑडिटर, शिवपुरी (निर्)। बदरवास थाना क्षेत्र में पुलिस ने होटल-ढाबा चेकिंग के दौरान एक युवक को अवैध हथियार के साथ गिरफ्तार किया है इस कार्रवाई में एक देशी रिवाल्वर और एक जिंदा कारतूस बरामद किया गया जबकि आरोपी का एक साथी मौके से फरार हो गया। जानकारी के अनुसार यह घटना 30 मार्च 2026 की रात करीब 12 बजे की है।



सिल्वर पार्क होटल के पास मैदान में चेकिंग के दौरान पुलिस को एक सफेद रंग की बोलेरो कार में दो संदिग्ध युवक दिखाई दिए पुलिस वाहन को देखकर एक युवक मौके से भाग निकला जबकि दूसरे को पुलिस टीम ने घेराबंदी कर पकड़ लिया। रिवाल्वर और जिंदा कारतूस मिली पाकड़े गए युवक ने पूछताछ में अपना नाम सुगन यादव (21 वर्ष) निवासी पहाड़ा थाना तेन्दुआ जिला शिवपुरी बताया तलाशी के दौरान उसकी कार की ड्राइवर सीट के पीछे कपड़े में लिपटी

एक देशी रिवाल्वर मिली, जिसके सिलेंडर में एक जिंदा कारतूस भरा हुआ था आरोपी रिवाल्वर का कोई वैध लाइसेंस प्रस्तुत नहीं कर सका सुगन यादव ने अपने फरार साथी का नाम आकाश गुर्जर निवासी बामौर जिला मुरैना बताया पुलिस ने आरोपी के कब्जे से लगभग 20 हजार रुपये कीमत की रिवाल्वर और कारतूस के साथ साथ करीब 8 लाख रुपये कीमत की बोलेरो कार जब्त की है पुलिस ने मौके पर पंचनामा कार्रवाई पूरी कर आरोपी सुगन यादव को गिरफ्तार कर लिया है उसके खिलाफ आर्म्स एक्ट की धारा 25 और 27 के तहत मामला दर्ज कर जांच शुरू कर दी गई है।

ट्रेक्टर ने बाइक को मारी युवक की मौत, दतिया-भांडेर रोड पर हादसा



मीडिया ऑडिटर, शिवपुरी (निर्)। दतिया में भांडेर थाना क्षेत्र में एक सड़क हादसे में 18 वर्षीय युवक की मौत हो गई जबकि उसके माता-पिता गंभीर रूप से घायल हो गए हादसा दतिया-भांडेर रोड पर उस समय हुआ जब एक तेज रफ्तार ट्रेक्टर ने बाइक को टक्कर मार दी। मृतक की पहचान संदीप अहिरवार (20) के रूप में हुई है घायल पिता राकेश अहिरवार और मां भारती अहिरवार हैं जो मूल रूप से शिवपुरी जिले के

राजपुरदयाल गांव के निवासी हैं और वर्तमान में दतिया की सिद्धार्थ कॉलोनी में रह रहे हैं जानकारी के अनुसार पूरा परिवार बाइक से भांडेर स्थित ध्वार वाली माता के दर्शन करने जा रहा था इसी दौरान रास्ते में ट्रेक्टर और बाइक को आमने-सामने भिड़ंत हो गई टक्कर इतनी तेज थी कि तीनों सड़क पर गिरकर गंभीर रूप से घायल हो गए स्थानीय लोगों की मदद से घायलों को जिला अस्पताल पहुंचाया गया। जहां डॉक्टरों ने संदीप को मृत घोषित कर दिया वहीं पिता राकेश की हालत गंभीर होने पर उन्हें ग्वालियर रेफर किया गया है जबकि मां भारती का इलाज जिला अस्पताल में जारी है पुलिस ने मामला दर्ज कर दुर्घटना के कारणों की जांच शुरू कर दी है।

अग्निवीर भर्ती 2026: युवाओं के लिए सेना में शामिल होने का सुनहरा मौका, 1 अप्रैल तक करें आवेदन

मीडिया ऑडिटर, एमसीबी (निर्)। जिले के युवाओं के लिए भारतीय सेना में शामिल होकर देश सेवा करने का सुनहरा अवसर सामने आया है। सेना भर्ती कार्यालय रायपुर द्वारा 2026 के लिए अग्निवीर भर्ती की अधिसूचना जारी की गई है, जिसके तहत इच्छुक और योग्य अभ्यर्थी 1 अप्रैल 2026 तक ऑनलाइन आवेदन कर सकते हैं। यह जानकारी जिला रोजगार एवं स्वरोजगार मार्गदर्शन केंद्र द्वारा दी गई है। जारी की गई अधिसूचना के अनुसार जिले के अविवाहित पुरुष और महिला अभ्यर्थी जिनकी जन्मतिथि 01 जुलाई 2009 से 01 जुलाई 2009 के बीच है वे इस भर्ती के लिए

आवेदन कर सकते हैं। भर्ती के विभिन्न पदों पर नियुक्ति की जाएगी जिसमें अग्निवीर जनरल ड्यूटी, अग्निवीर तकनीकी अग्निवीर क्लर्क/स्टोर कीपर और अग्निवीर ट्रेड्समैन (8वीं और 10वीं पास) के पद शामिल हैं। इसके साथ ही सिपाही (फार्मा) के पद के लिए भी आवेदन आमंत्रित किए गए हैं लेकिन इस पद के लिए केवल पुरुष अभ्यर्थी ही पात्र होंगे। सिपाही (फार्मा) पद के लिए अभ्यर्थियों की जन्मतिथि 01 जुलाई 2002 से 01 जनवरी 2008 के बीच होनी चाहिए। इच्छुक अभ्यर्थी भारतीय सेना की आधिकारिक वेबसाइट पर जाकर ऑनलाइन आवेदन कर सकते हैं। आवेदन करने की

अंतिम तिथि 1 अप्रैल 2026 निर्धारित की गई है जिसके बाद कोई भी आवेदन स्वीकार नहीं किया जाएगा। जो अभ्यर्थी अग्निवीर भर्ती के लिए आवेदन कर चुके हैं वे लिखित परीक्षा की तैयारी के लिए रोजगार विभाग के पोर्टल पर पंजीयन कर सकते हैं। इस पोर्टल पर अभ्यर्थियों को मार्गदर्शन एवं आवश्यक सहायता प्राप्त होगी, जो उन्हें भर्ती प्रक्रिया के अगले चरण में सफलता प्राप्त करने में मदद करेगी। भारतीय सेना में भर्ती के लिए यह एक बड़ा अवसर है, खासकर उन युवाओं के लिए जो देश सेवा की भावना से प्रेरित अग्निवीर भर्ती के तहत मिलने वाली नियुक्ति में सेना के विभिन्न विभागों में काम करने

का अवसर मिलेगा, जो देश की सुरक्षा में योगदान करने के साथ-साथ व्यक्तिगत विकास के भी कई अवसर प्रदान करेगा। भारतीय सेना में भर्ती होने के इच्छुक अभ्यर्थियों को इस अवसर का लाभ उठाने के लिए जल्द से जल्द आवेदन करना चाहिए साथ ही इच्छुक युवाओं को आवेदन की प्रक्रिया के दौरान सभी निर्देशों का पालन करना अत्यंत आवश्यक है। (ताकित भर्ती प्रक्रिया में कोई परेशानी न हो। यह भर्ती प्रक्रिया जिले के युवाओं के लिए एक शानदार अवसर साबित हो सकती है, जिससे वे न केवल अपने करियर में उंचाइयों तक पहुंच सकते हैं, बल्कि राष्ट्र की सेवा भी कर सकते हैं।

3 शराब तस्कर गिरफ्तार, कार से 7 पेटी अंग्रेजी शराब ले जा रहे ग्वालियर

मीडिया ऑडिटर, शिवपुरी (निर्)। सुभाषपुरा थाना पुलिस ने अवैध शराब के खिलाफ बड़ी कार्रवाई की है पुलिस ने एक कार से अंग्रेजी शराब ले जा रहे तीन तस्करों को गिरफ्तार किया है आरोपियों के कब्जे से 7 पेटी में करीब 63 लीटर अंग्रेजी शराब और एक कार जब्त की गई है पुलिस अधीक्षक अमन सिंह राठौड़ के निर्देश पर जिले में अवैध शराब परिवहन रोकने के लिए लगातार अभियान चलाया जा रहा है। इसी क्रम में अतिरिक्त पुलिस अधीक्षक संजीव मुले और एसडीओपी संजय चतुर्वेदी के मार्गदर्शन में सुभाषपुरा थाना पुलिस को 27 मार्च की रात सुखबिर से सूचना मिली सुखबिर ने बताया कि एक नीले रंग की कार में अवैध शराब भरकर तीन व्यक्ति शिवपुरी से ग्वालियर की ओर जा रहे हैं सूचना मिलने पर थाना प्रभारी राजीव दुबे ने एक टीम गठित



की और इंदरगढ़ तहसील के सामने एनएच-46 पर वाहन चेकिंग शुरू कराई। चेकिंग के दौरान संदिग्ध कार को रोका गया और उसकी तलाशी ली गई कार की डिग्गी से 7 पेटी अंग्रेजी शराब बरामद हुई इसमें 5 पेटी गोवा शराब और 2 पेटी 8 पीएम ब्रांड की शराब शामिल थी। पुलिस ने मौके से कार चालक सहित तीन आरोपियों को गिरफ्तार किया। इनकी पहचान गम्बर नाथ (26) सुन्दर नाथ (30) निवासी ग्राम जलालपुर विसरख थाना विसरख जिला गौतम बुद्ध नगर

टोल प्लाजा रेट में 5 रुपये की बढ़ोतरी, एनुअल पास पर 75 रुपये ज्यादा लगेंगे; 1 अप्रैल से लागू होगी नई दरें

मीडिया ऑडिटर, छत्तीसगढ़ (निर्)। नेशनल हाईवे ऑथोरिटी ऑफ इंडिया ने छत्तीसगढ़ से अलग-अलग शहरों के लिए जाने वाले नेशनल हाईवे की टोल दरों में बढ़ोतरी की है इसमें बिलासपुर से रायपुर, कोरबा, अंबिकापुर, रायगढ़ समेत सभी टोल प्लाजा में 5 रुपये की बढ़ोतरी की गई है अब 1 अप्रैल से हर टोल प्लाजा से गुजरने पर 5 रुपये एक्स्ट्रा टेक्स देना होगा। इसी तरह एनुअल (वार्षिक) पासधारकों को 75 रुपये अतिरिक्त शुल्क देना पड़ेगा। राहत की बात है कि स्थानीय पासधारकों को पुराने दर पर ही सफर करने की छूट है। फाइनेंशियल ईयर 2026-27 के लिए टोल की नई दरें जारी की गई हैं बिलासपुर जिले के 4 प्रमुख टोल प्लाजा भोजपुरी, मुद्रीपार, पाराघाट और बगदेवा से रोजाना गुजरने

वाले करीब एक लाख से ज्यादा वाहनों पर इसका सीधा असर पड़ेगा विशेष रूप से बिलासपुर से रायपुर और पड़ोसी जिलों के बीच आने-जाने वाले लोगों पर आर्थिक बोझ बढ़ेगा। NHAI की तरफ से जारी नोटिफिकेशन में 5 से 10% शुल्क में बढ़ोतरी की गई है अलग-अलग टोल मैनेजमेंट और एनएचएआई से जारी नोटिफिकेशन के मुताबिक ये बढ़ोतरी 5 से लेकर 20 रुपये तक की है। रिंग रोड पर प्राइवेट के अलावा हल्के कॉर्पोरेट वाहनों के लिए बढ़ोतरी नहीं की गई है यहां केवल भारी कॉर्पोरेट वाहनों के लिए टोल रेटों में 5 से लेकर 20 रुपये तक बढ़ोतरी की गई है सालाना पास के लिए 3075 रुपये देने होंगे कार के लिए बनाए जाने वाले सालाना पास की कीमतों में 75 रुपये

की बढ़ोतरी की है बढ़ोतरी भी 1 अप्रैल से लागू होगी अभी सालाना पास 3 हजार रुपये में बनता है जिसमें 200 टोल बूथ क्रॉस करने की लिमिट होती है। 1 अप्रैल से बनने वाले सालाना पास के लिए अब 3075 रुपये देने पड़ेंगे बिलासपुर से रायपुर, कोरबा, अंबिकापुर, रायगढ़ समेत सभी टोल प्लाजा में 5 रुपये की बढ़ोतरी की गई है। टोल टेक्स की दरें होलसेल प्राइस इंडेक्स के आधार पर तय की जाती हैं हर साल के अंत में इंडेक्स का मूल्यांकन कर सड़क परिवहन और राजमार्ग मंत्रालय नए रेट जारी करता है टोल की राशि सड़क की लंबाई और उस पर बने इन्फ्रास्ट्रक्चर जैसे फ्लाईओवर, अंडरपास, टनल के आधार पर तय होती हैं। जहां ज्यादा सुविधाएं होती हैं वहां टोल भी ज्यादा लगता है सालाना रिबीज के तहत बढ़ी

कीमतें सड़क परिवहन मंत्रालय के अधिकारियों के मुताबिक, जब फास्टेग एनुअल पास की शुरूआत की गई थी तभी इसके नोटिफिकेशन में हर साल कीमतों की समीक्षा और बदलाव का प्रावधान रखा गया था। यह बढ़ोतरी उसी सालाना रिबीज प्रक्रिया का हिस्सा है। देश भर में हाईवे टोल की दरों में बदलाव के लिए जो फार्मुला तय है उसी के आधार पर इस बार 2.5% की वृद्धि की गई है प्रदेश के सभी टोल प्लाजा पर केश लेन-देन पूरी तरह प्रतिबंधित रहेगा जिन वाहनों में फास्टेग एक्टिव नहीं होगा उन्हें दोगुना टोल देना होगा यात्रियों की सुविधा के लिए प्लाजा पर 24 घंटे रिचार्ज और हेल्पडेस्क की सुविधा उपलब्ध रहेगी एनएचएआई ने स्पष्ट किया है कि सड़क रखरखाव के खर्च को देखते हुए यह वार्षिक वृद्धि की गई है।

राॅन साइड ट्रैक्टर-ट्रॉली से टक्कर, 19 वर्षीय युवक की मौत

मीडिया ऑडिटर, शिवपुरी (निर्)। बदरवास थाना क्षेत्र में एनएच-46 पर बड़वेंडू गांव के पास रात सड़क हादसे में एक युवक की मौत हो गई ट्रेक्टर-ट्रॉली और बाइक की आमने-सामने भिड़ंत में उत्तरप्रदेश निवासी 19 वर्षीय अमित बंजारा ने दम तोड़ दिया पुलिस ने मामला दर्ज कर ट्रेक्टर-ट्रॉली जब्त कर जांच शुरू कर दी है। जानकारी के अनुसार अमित बंजारा उत्तरप्रदेश के औरैया जिले के अजीमल थाना क्षेत्र के हुकुमपुर गांव का रहने वाला था वह पेरी लगाकर कपड़े बेचने का काम करता था करीब 10 बजे वह अपने साथियों के साथ बाइक से प्लाना की ओर जा रहा था। राॅन साइड से आ रही ट्रेक्टर-ट्रॉली से उसके बाइक की सीधी टक्कर हो गई टक्कर इतनी जोरदार थी कि युवक गंभीर रूप से घायल हो गए हादसे के बाद अमित को बदरवास स्वास्थ्य केंद्र ले जाया गया, जहां डॉक्टरों ने उसे मृत घोषित कर दिया।

चलती रहे महेंद्र चौकसे के अदृष्ट विश्वास और निरंतर सहयोग के कारण ही आज पल्लवी इस ऐतिहासिक मुकाम तक पहुंचने में सफल रही हैं। पल्लवी ने बताया सबसे पहले वे कॉलेज में थी तब दोस्तों को बताती थी कि मैं रिवर्स राइडिंग में लिख लेती हूं अखबारों में आने वाले लेख खेल खेल में लिखती थी पिता ने मेरे हुनर को देखा उन्होंने मुझे आगे बढ़ने की प्रेरणा मिली। मैंने रामचरित मानस ग्रन्थ लिखी साल 2009 में श्री सत्य साई बाबा से मिलने का सौभाग्य मिला सत्य साई बाबा ने 'रिवर्स राइडिंग' में लिखित सम्पूर्ण श्रीरामचरितमानस को अपने कर-कर्मों से स्पर्श कर अनुग्रहित किया इसके बाद मेरा लिखने के लिए मेरा आत्मविश्वास बढ़ा।

कांग्रेस ने महंगाई अतिक्रमण जैसे मुद्दों पर सौंपा ज्ञापन

गैस-बिजली दर वृद्धि और ईंधन संकट उठाया, समाधान न होने पर आंदोलन की चेतावनी



मीडिया ऑडिटर, शिवपुरी (निर्)। कोलारस में ब्लॉक कांग्रेस कमेटी ने जनहित से जुड़े विभिन्न मुद्दों को लेकर सोमवार

को मुख्यमंत्री के नाम एक ज्ञापन यह ज्ञापन अनुविभागीय अधिकारी (एसडीओ) कोलारस के माध्यम से भेजा

गया इसमें गैस सिलेंडर की बढ़ती कीमतें और उसकी कमी, बिजली दरों में वृद्धि पेट्रोल-डीजल की उपलब्धता और नगर

में बढ़ते अतिक्रमण जैसे विषयों को प्रमुखता से उठाया गया ब्लॉक कांग्रेस कमेटी कोलारस के अध्यक्ष बलभद्र सिंह धाकड़ के नेतृत्व में सौंपे गए इस ज्ञापन में कहा गया है कि क्षेत्र में रसोई गैस की आपूर्ति अनियमित है, जिससे आम जनता पर आर्थिक बोझ बढ़ रहा है इसके अलावा, स्मार्ट मीटर लागू होने के बाद बिजली बिलों में हुई बढ़ोतरी और हाल ही में हुई दर वृद्धि पर भी कांग्रेस ने आपत्ति जताई है ज्ञापन में किसानों की समस्याओं का भी उल्लेख किया गया।

कांग्रेस ने बताया कि वर्तमान में खेती का सीजन होने के बावजूद डीजल-पेट्रोल की पर्याप्त उपलब्धता नहीं हो पा रही है, जिससे किसानों को कृषि

कार्यों में बाधाओं का सामना करना पड़ रहा है कोलारस नगर में बढ़ते अतिक्रमण पर भी कांग्रेस ने चिंता व्यक्त की। पार्टी ने आरोप लगाया कि नगर पालिका की उदासीनता के कारण शासकीय भूमि पर अवैध कब्जे हो रहे इसके परिणामस्वरूप सड़कें संकरी हो गई हैं जिससे दुर्घटनाओं का खतरा बढ़ गया है। कांग्रेस ने मुख्यमंत्री से इन सभी समस्याओं का जल्द निराकरण करने की मांग की। पार्टी ने चेतावनी दी कि यदि इन मुद्दों का शीघ्र समाधान नहीं किया गया तो वे उग्र आंदोलन करने को मजबूर होंगे जिसकी पूरी जिम्मेदारी शासन-प्रशासन की होगी।

रिवर्स राइडिंग में नेशनल रिकॉर्ड्स बनाने वाली महिला की कहानी, 25 साल में मिरर इमेज में लिखी रामचरित मानस, गीता, बाइबिल

मीडिया ऑडिटर, नर्मदापुरम (निर्)। पल्लवी पारे चौकसे ने अपनी विलक्षण मिरर इमेज (रिवर्स राइडिंग) कला के माध्यम से राष्ट्रीय स्तर पर अपनी विशिष्ट पहचान बनाई है पल्लवी ने 25 साल में अपनी विधा से हिंदी को रिवर्स राइडिंग में लिख ईंडिया बुक ऑफ रिकॉर्ड्स 2026 में अपना नाम दर्ज कराया है। पल्लवी की यह यात्रा सन 2000 में शुरू हुई थी, जब उन्होंने अपने अध्ययन के दौरान नोट्स को कभी सीधे तो कभी उल्टे अक्षरों में लिखना शुरू किया उनकी इस नैसर्गिक प्रतिभा को उनके पिता अरुण पारे ने समय रहते पहचाना और इसे निखारने के लिए सदैव प्रोत्साहित किया वहीं उनकी माता अलका पारे से मिले उच्च धार्मिक संस्कारों ने उनके इस लेखन को आध्यात्मिक मार्ग की

ओर अग्रसर किया। पिछले ढाई दशकों की इस लंबी और कठिन साधना में पल्लवी ने तुलसीकृत सम्पूर्ण श्रीरामचरितमानस, श्रीमद्भगवद्गीता, मधुशाला और बाइबिल (नया विधान) जैसे महान ग्रंथों को रिवर्स राइडिंग में पूरी श्रद्धा के साथ उतारा है। 25 साल में पल्लवी ने धार्मिक ग्रंथ के साथ साहित्यिक बुक्स गीतांजलि, मधुशाला समेत 25 बुक्स का रिवर्स राइडिंग में लेखन किया है। पल्लवी की इस अभूतपूर्व सफलता में विवाह के बाद उनके पति महेंद्र चौकसे ने न केवल पल्लवी की इस अनूठी कला का पूरा सम्मान किया बल्कि एक सच्चे मार्गदर्शक की तरह हर कदम पर उनका संबल बने रहे उन्होंने यह किया कि परिवार की जिम्मेदारियों के बीच भी पल्लवी की यह साधना निर्बाध

आईपीएल 2026: मुंबई के ये 5 खिलाड़ी बन सकते हैं केकेआर के लिए बड़ा सिरदर्द

नई दिल्ली, एंजेंसी। आईपीएल 2026 का दूसरा मुकाबला रविवार को मुंबई के वानखेड़े क्रिकेट स्टेडियम में मुंबई इंडियंस और कोलकाता नाइट राइडर्स (केकेआर) के बीच खेला जाएगा। आइए आपको मुंबई के उन 5 खिलाड़ियों के नाम बताते हैं, जो इस मुकाबले में केकेआर के लिए बड़ा सिरदर्द साबित हो सकते हैं। रोहित शर्मा, मुंबई इंडियंस के पूर्व कप्तान रोहित शर्मा को केकेआर के खिलाफ खेलना काफी पसंद आता है। रोहित आईपीएल में कोलकाता के खिलाफ सर्वाधिक रन बनाने वाले बल्लेबाजों की लिस्ट में भी दूसरे नंबर पर हैं। उन्होंने 35 पारियों में 1083 रन बनाए हैं। रोहित का अगर बल्ले चला, तो केकेआर के गेंदबाजों के लिए उन्हें रोक पाना आसान नहीं होगा। रयान रिक्लेन्टन- आईपीएल 2025 में साउथ अफ्रीका के खिलाड़ी रयान रिक्लेन्टन ने

अपनी तूफानी बल्लेबाजी से खासा प्रभावित किया था। उन्होंने 14 मुकाबलों में 150 के स्टाइक रेट से खेलते हुए 388 रन बनाए थे। रिक्लेन्टन की हालिया फॉर्म भी काफी अच्छी चल रही है। टी20 विश्व कप 2026 में भी उन्होंने 8 मुकाबलों में 170 के स्टाइक रेट से खेलते हुए 228 रन बनाए थे। रिक्लेन्टन केकेआर के गेंदबाजों के लिए खासतौर पर पावरप्ले में बड़ा सिरदर्द बन सकते हैं।

सूर्यकुमार यादव: मुंबई इंडियंस के स्टार बल्लेबाज सूर्यकुमार यादव को वानखेड़े का मैदान खूब पसंद आता है। इस ग्राउंड पर उन्होंने 39 पारियों में 165 के स्टाइक रेट से खेलते हुए 1,394 रन बनाए हैं। सूर्यकुमार वानखेड़े में दो शतक और 11 अर्धशतक लगा चुके हैं। सूर्यकुमार अगर अच्छी लय में नजर आए, तो केकेआर की मुश्किलें बढ़ सकती हैं।

जसप्रीत बुमराह: मुंबई के गेंदबाजी अटैक की रीढ़ की हड्डी माने जाने वाले जसप्रीत बुमराह कोलकाता नाइट राइडर्स के बल्लेबाजों के लिए कड़ी चुनौती पेश कर सकते हैं। बुमराह पावरप्ले के साथ-साथ अंतिम ओवरों में भी अपनी शानदार गेंदबाजी से मैच का रुख पलटने का दमखम रखते हैं। बुमराह का रिकॉर्ड वानखेड़े में शानदार रहा है।

शेरफेन रदरफोर्ड: गुजरात टाइटंस से ट्रेड किए गए वेस्टइंडीज के बल्लेबाज शेरफेन रदरफोर्ड से केकेआर के गेंदबाजों को बचकर रहना होगा। रदरफोर्ड ने पिछले सीजन में खेले 13 मुकाबलों में 157 के स्टाइक रेट से खेलते हुए 291 रन बनाए थे। रदरफोर्ड अपनी तूफानी बल्लेबाजी के रम पर किसी भी समय मैच को पलटने की काबिलियत रखते हैं। रदरफोर्ड का इस्तेमाल मुंबई इम्पैक्ट प्लेयर के तौर पर कर सकती है।



टेलर-कैटरीना की जोड़ी ने जीता मियामी ओपन महिला डबल्स का खिताब



मियामी, एंजेंसी। अमेरिका की टेलर टाउनसेंड और चेक गणराज्य की कैटरीना सिनियाकोवा ने मियामी ओपन महिला डबल्स का खिताब अपने नाम किया। टेलर-कैटरीना की जोड़ी ने फाइनल मुकाबले में इटली की सारा एरानी और जैस्मिन पाओलिनी की जोड़ी को 7-6 (0), 6-1 से हराया। इस जीत के साथ टेलर टाउनसेंड और कैटरीना सिनियाकोवा %सनशाइन डबल% पूरा करने वाली साल 2019 के बाद पहली जोड़ी बन गई हैं। साल 2019 में यह ख़ास उपलब्धि एलिस मर्टेन्स और आर्यना सबालेंका की जोड़ी ने हासिल की थी। टेलर टाउनसेंड और कैटरीना सिनियाकोवा की जोड़ी सनशाइन डबल पूरा करने वाली छठी महिला जोड़ी बनी है। इससे पहले यह मुकाम जाना नोवोत्ना और हेलेना सुकोवा (1990), लिसा रेमंड और रेने स्टब्स (2002), लिसा मार्टिन्स और सानिया मिर्जा (2015), एलिस मर्टेन्स और आर्यना सबालेंका (2019) की जोड़ी हासिल कर चुकी है। जेवरबा (1997), हिगिस (1999), और बेथानी मार्टेक-सेडिस (2016) ने अलग-अलग पार्टनर के साथ

एक ही साल में दोनों टूर्नामेंट जीते हैं। टाउनसेंड और सिनियाकोवा ने एक साथ यह अपना पांचवां खिताब जीता है, जिसमें दो ग्रेड स्लैम (2024 विंबलडन और 2025 ऑस्ट्रेलियन ओपन) शामिल हैं। इस जीत के बाद टाउनसेंड और सिनियाकोवा डबल्स रैंक में एक स्थान ऊपर चढ़कर नंबर 3 पर पहुंच जाएंगी, जबकि एरानी और पाओलिनी नंबर 8 से नंबर 6 पर पहुंच सकती हैं। टूर्नामेंट वितरण के दौरान सिनियाकोवा ने टाउनसेंड का साथ खेलने के लिए धन्यवाद किया। उन्होंने कहा, 'मेरे साथ खेलने के लिए आपका बहुत-बहुत धन्यवाद। इसलिए मेरे साथ खेलने और इस टूर्नामेंट को मजेदार बनाने के लिए धन्यवाद।' मैं आपको साथ इस समय का सच में मजा ले रही हूँ। यह दोनों खिलाड़ियों का दूसरा मियामी फाइनल था। टाउनसेंड 2023 के फाइनल में लेयला फर्नांडीज के साथ पहुंची थीं और सिनियाकोवा, 2018 के फाइनल में साथी चेकियाई वाबोरा क्रैजसिकोवा के साथ खेले थीं। वहीं, एरानी और पाओलिनी ने भी इंडियन वेल्स में सेमीफाइनल तक का सफर तय किया था और मियामी ओपन में रन-अप बने, जिससे उनकी रैंकिंग में सुधार होने की उम्मीद है।

आपको यह सवाल क्रिकेट ऑस्ट्रेलिया से पूछना चाहिए ग्रीन के गेंदबाजी ना करने पर बोले कप्तान रहाणे

मुंबई, एंजेंसी। आईपीएल 2026 के दूसरे मुकाबले में कोलकाता नाइट राइडर्स (केकेआर) को मुंबई इंडियंस के खिलाफ 6 विकेट से हार का सामना करना पड़ा। केकेआर की ओर से कैमरून ग्रीन ने इस मुकाबले में गेंदबाजी नहीं की। इसको लेकर जब कप्तान अजिंक्य रहाणे से सवाल पूछा गया, तो उन्होंने इस बात का जवाब क्रिकेट ऑस्ट्रेलिया से मांगने की सलाह दी। कैमरून ग्रीन नंबर तीन पर बल्लेबाजी करने उतरे और उन्होंने 10 गेंदों में एक चौके एक छक्के की मदद से 18 रन बनाए। हालांकि, मुंबई के बल्लेबाजों की शानदार बैटिंग के बावजूद कैमरून ग्रीन को गेंदबाजी अटैक पर नहीं लगाया गया। मैच के बाद ग्रीन के गेंदबाजी ना करने का कारण पूछा गया, जिसके जवाब में रहाणे ने कहा, 'आपको यह सवाल क्रिकेट ऑस्ट्रेलिया से पूछना चाहिए।' रहाणे ने उम्मीद जताई कि ग्रीन जल्द ही गेंदबाजी करना शुरू करेंगे, जिससे टीम के गेंदबाजी अटैक का संतुलन बेहतर होगा। उन्होंने कहा, 'उम्मीद है कि ग्रीन जल्द ही गेंदबाजी शुरू कर देंगे और कॉम्बिनेशन थोड़ा अलग होगा। हमने बहुत अच्छी बैटिंग की, लेकिन गेंद के साथ संतुलन बनाना बहुत जरूरी है।' केकेआर ने ग्रीन को ऑक्शन में 25.20 करोड़ रुपये में खरीदा था।



मुंबई इंडियंस के खिलाफ कोलकाता नाइट राइडर्स के गेंदबाजों का प्रदर्शन निराशाजनक रहा। केकेआर के गेंदबाजी 221 रनों के विशाल लक्ष्य का जवाब करने में नाकाम रहे। वैभव अरोड़ा काफी महो साबित हुए और उन्होंने 4 ओवर में सिर्फ एक विकेट लेकर 52 रन खर्च किए। वहीं, ब्लेसिंग मुजाराबानी ने 3 ओवर में बिना कोई विकेट चटकाए 34 रन दिए। वरुण चक्रवर्ती भी काफी महो रहे और उन्होंने 4 ओवर में 10.80 की इकोनॉमी से 48 रन दिए। वरुण के हाथ एक भी सफलता नहीं लगी। सुनील नरेन भी 3 ओवर में 30 रन देने के बाद सिर्फ एक ही विकेट निकाल सके। कार्तिक त्यागी का भी हाल कुछ ऐसा ही रहा और उन्होंने 43 रन देकर एक विकेट चटकाया। हालांकि, केकेआर के बल्लेबाजों का प्रदर्शन जरूर दमदार रहा। कप्तान अजिंक्य रहाणे ने बेहतरीन बल्लेबाजी करते हुए 40 गेंदों में 3 चौके और 5 छक्के की मदद से 67 रन बनाए। वहीं, अंगकृष रघुवंशी ने महज 29 गेंदों का सामना करते हुए 51 रनों की शानदार पारी खेली।

फिन एलन भी अच्छी लय में दिखाई दिए, और उन्होंने 17 गेंदों में 37 रन बनाए। अंत के ओवरों में रिंकू सिंह ने 21 गेंदों में नाबाद 33 रनों का योगदान दिया।

10वीं चश्मा शाह टीम गोल्फ चैम्पियनशिप में जोरदार मुकाबला देखने को मिला

चंडीगढ़, एंजेंसी। प्रतिष्ठित चश्मा शाह टीम गोल्फ चैम्पियनशिप का 10वां संस्करण चंडीगढ़ गोल्फ क्लब में संपन्न हुआ। इस आयोजन में पूरे क्षेत्र से गोल्फ के शौकीन दो दिनों तक चले जोरदार और जोशीले मुकाबले के लिए एक साथ जुटे। इस टूर्नामेंट में खिलाड़ियों की शानदार

के पहले दिन (दिन 1), बड़ी बैडिट्स (बॉबी संधू और संजय तलवार) 62.4 के स्कोर के साथ रूप ए में सर्वश्रेष्ठ टीम बनकर उभरे, जबकि बीयर्स एंड चियर्स (एम. के मोहंती और अक्षय ओझा) 63.2 के स्कोर के साथ रूप बी में सबसे आगे रहे।



भाग्यदारी देखने को मिली, साथ ही उनमें जबरदस्त प्रतिभा, खेल भावना और आपसी भाईचारा भी नजर आया। नेट कैटेगरी के ओवरऑल टीम नतीजों में, टीम इनारा बी (अशदीप तिवाना और रणदीप चोकर) 222.8 के स्कोर के साथ रूप ए में विजेता बनीं, जिसके बाद जूकी वीन्स (विकी जंजुआ और अरविंद बजाज) 224.4 के स्कोर के साथ दूसरे स्थान पर रही। रूप बी में, जी बी लेजेन्स (नौनिहाल सिंह और एम पी सिंह) ने 223.8 के स्कोर के साथ पहला स्थान हासिल किया, जबकि ए डी एस फाल्कन्स (अजय वधवा और अनुराग चोपड़ा) 226.8 के स्कोर के साथ उपविजेता रही। डबल पियोरिया फॉर्मेट के तहत, फेयरेवर् हेल्क्स (रविशंकर सिंह और रमन गिर) ने 209.5 के स्कोर के साथ रूप ए जीता, और डेविलस ओन (हरजोत सिद्ध और परमप्रीत सिद्ध) 211.1 के स्कोर के साथ दूसरे स्थान पर रही। रूप बी में, ग्रीनवुड ग्रीनली बडीज (धर्मेन्द्र बोहरा और इमरान) 209 अंकों के साथ विजेता बने, जबकि ओशन होम्स (बृहमा प्रकाश मुंद्रा और रविंदर नाथ) 211 अंकों के साथ उपविजेता रहे। इस बीच, 2-दिवसीय टूर्नामेंट

समापन दिवस (दिन 2) पर, व्यक्तिगत प्रदर्शन सबसे ज्यादा चर्चा में रहा, जिसमें अशदीप तिवाना ने 74 का सर्वश्रेष्ठ ग्रांस स्कोर दर्ज किया। रुहेल सिंह आजाद ने डबल पियोरिया फॉर्मेट में 68.8 के स्कोर के साथ व्यक्तिगत खिताब हासिल किया। संजीव चौधरी ने 'क्लोसेस्ट टू पिन' पुरस्कार जीता, जबकि पीयूष खंडका ने 'स्टेडिस्ट ड्रिडर' का खिताब अपने नाम किया। इस कार्यक्रम में विशेष सम्मान पुरस्कार भी दिए गए; डॉ. आर. एस. चौधरी को सबसे वरिष्ठ खिलाड़ी के रूप में सम्मानित किया गया, जबकि प्रेशियस बंसल को सबसे कम उम्र के प्रतिभागी के रूप में पहचान मिली। यह चैम्पियनशिप बेहतरीन कोर्स स्थितियों और उत्साहपूर्ण भागीदारी के लिए जानी गई। आयोजकों ने इस कार्यक्रम को एक बड़ी सफलता बनाने के लिए सभी खिलाड़ियों, प्रायोजकों और समर्थकों के प्रति आभार व्यक्त किया। चश्मा शाह टीम गोल्फ चैम्पियनशिप एक प्रमुख गोल्फिंग कार्यक्रम के रूप में अपनी विरासत को लगातार मजबूत कर रही है, जो गोल्फिंग समुदाय के भीतर प्रतिस्पर्धी उत्कृष्टता और आपसी जुड़ाव दोनों को बढ़ावा देती है।

जैनि क सिनर ने जीता मियामी ओपन का खिताब, फाइनल में जिरी लेहेका को हराया

मियामी, एंजेंसी। इटली के स्टार टेनिस खिलाड़ी जैनि क सिनर ने मियामी ओपन का खिताब जीत लिया है। उन्होंने फाइनल मुकाबले में चेक गणराज्य के जिरी लेहेका को 6-4, 6-4 से हराया। इस जीत के साथ ही सिनर ने सनशाइन डबल भी पूरा किया। जैनि क सिनर फाइनल में जिरी लेहेका को 6-4, 6-4 से हराकर 2017 में रोजर फेडरर के बाद एक ही सीजन में इंडियन वेल्स और मियामी जीतने वाले पहले पुरुष खिलाड़ी बन गए। इसके अलावा, सिनर दोनों इवेंट्स में एक भी सेट गंवाए बिना यह उपलब्धि हासिल करने वाले पहले खिलाड़ी हैं। 24 साल के सिनर ने अपने करियर में पहली बार इंडियन वेल्स जीता और 'सनशाइन डबल' जीतने वाले आठवें पुरुष खिलाड़ी बने। नोबाक जोकोविच और फेडरर ने कई मौकों पर यह उपलब्धि हासिल की है। जिम कूरियर (1991), माइकल चांग (1992), पीट सप्र्रास (1994),



मासेलो रियोस (1998), आंद्रे आगसि (2001), रोजर फेडरर (2005-06) और नोबाक जोकोविच (2011, 2014-16) वो खिलाड़ी रहे हैं, जिन्होंने सिनर से पहले सनशाइन डबल पूरा किया है। इस खास उपलब्धि को हासिल करने के बाद सिनर ने कहा, 'यह कुछ ऐसा है जिसके बारे में मैंने कभी

(जीतने) नहीं सोचा होगा, क्योंकि इसे हासिल करना मुश्किल है। मैं अपनी इस उपलब्धि से बेहद खुश हूँ।' सिनर ने एटीपी मास्टर्स 1000 स्तर पर लगातार 34 सेट जीतकर अपना शानदार रिकॉर्ड भी बढ़ाया, जो पिछले साल के पेरिस मास्टर्स की शुरुआत से जारी है। एटीपी विन/लॉस इंडेक्स के मुताबिक, इस

सीजन में उनका रिकॉर्ड 19-2 हो गया है। शनिवार को महिला मियामी ओपन का खिताब आर्यना सबालेंका ने जीता। उन्होंने भी सिनर की तरह अपना सनशाइन डबल पूरा किया। यह महज चौथी बार है जब एटीपी खिलाड़ी और डब्ल्यूटीए खिलाड़ी ने एक ही साल में सनशाइन डबल पूरा किया है। सबसे पहली बार यह कारनामा साल 1994 में हुआ था। सिनर और मियामी ओपन में जीत हासिल की थी। वहीं, 2005 में फेडरर और किम क्लिस्टर्स ने यह खास उपलब्धि हासिल की थी, जबकि 2016 में जोकोविच और विक्टोरिया अज़ारेका ने सनशाइन डबल पूरा किया था।

एटीपी रैंकिंग में सिनर अब कालींस अल्कारराज से 1,190 प्वाइंट पीछे हैं। दूसरी ओर, 24 वर्षीय लेहेका अपने करियर के पहले एटीपी मास्टर्स 1000 फाइनल में पहुंचे थे।

राजस्थान पुलिस की जीत का जलवा तेलंगाना को 3-0 से दी करारी शिकस्त

हैदराबाद, तेलंगाना, एंजेंसी। 74वां बी.एन. मुलिक मेमोरियल (ऑल इंडिया पुलिस फुटबॉल) चैम्पियनशिप में राजस्थान पुलिस फुटबॉल टीम का शानदार प्रदर्शन लगातार जारी है। धरेलु टीम तेलंगाना पुलिस को 3-0 के एकतरफा स्कोर से हराकर राजस्थान पुलिस ने मैदान पर अपना दबदबा साबित किया। मैच के दौरान राजस्थान के खिलाड़ियों ने आत्मविश्वास और टीम वर्क का लोहा मनवाया, जिससे विरोधी टीम को वापसी का कोई मौका नहीं मिला। मैच का सारांश



टूर्नामेंट 74वां बी.एन. मुलिक मेमोरियल चैम्पियनशिप
मैदान-हैदराबाद, तेलंगाना
स्कोर-राजस्थान पुलिस (3) डू तेलंगाना पुलिस (0)
गोल के हीरो और मुख्य प्रदर्शन **जयेश-बैक-टू-बैक** 2 शानदार गोल दागे, तेलंगाना के डिफेंस को चकमा दिया।
युवराज सिंह 1 शानदार गोल दागकर टीम की जीत पक्की की।
पुलिस कमिश्नर का उत्साहवर्धन साइबराबाद पुलिस कमिश्नर ने टीम से मुलाकात कर खिलाड़ियों के उत्कृष्ट खेल और अनुशासन की सराहना की। कमिश्नर से मिली इस तारीफ ने खिलाड़ियों का मनोबल और बढ़ा दिया।
जीत के पीछे की मजबूत टीम मैनेजमेंट मैनेजर-वसीम अहमद
मुख्य कोच-रोशन अली
सहायक कोच-तरुण कुमार
फिजियो-डॉ. हैदर अली पाठन

आईपीएल 2026 रोहित-रिक्लेटन का अर्धशतक एमआई ने केकेआर को 6 विकेट से हराया

मुंबई, एंजेंसी। आईपीएल 2026 में मुंबई इंडियंस (एमआई) ने अपने सफर का आगाज जीत के साथ किया है। रोहित शर्मा और रयान रिक्लेन्टन को धमाकेदार पारियों की बंदीलत एमआई ने कोलकाता नाइट राइडर्स (केकेआर) को रविवार को वानखेड़े स्टेडियम में खेले मुकाबले में 6 विकेट से हरा दिया। 2012 के बाद से एमआई ने पहली बार किसी सीजन का पहला मुकाबला जीता है। जीत के लिए 221 रन के लक्ष्य का पीछा करने उतरी एमआई को रोहित शर्मा और रयान रिक्लेन्टन ने धमाकेदार शुरुआत दी। दोनों बल्लेबाजों ने पहले विकेट के लिए 115 ओवर में 148 रन की साझेदारी की। रोहित पहले विकेट के रूप में 78 रन बनाकर आउट हुए। 38 गेंदों में अपनी पारी में रोहित ने 6 चौके



और 6 छक्के लगाए। रोहित ने 23 गेंदों पर अपनी फिफटी पूरी की। आईपीएल में उनका यह सबसे तेज अर्धशतक है। रोहित का आईपीएल का यह 50वां अर्धशतक भी था। रिक्लेन्टन ने भी 43 गेंदों पर 8 छक्के और 4 चौकों की मदद से 81 रन की पारी खेली। सूर्यकुमार यादव 8 गेंदों पर 16 रन बनाकर आउट हुए। तिलक वर्मा ने 14 गेंदों में 20 रन की पारी खेली। हार्दिक 11

गेंदों पर 18 और नमन घोर 2 गेंदों पर 5 रन बनाकर नाबाद रहे। एमआई ने 20वें ओवर की पहली गेंद पर जीत दर्ज की। एमआई ने 4 विकेट पर 224 रन बनाकर मैच 4 विकेट से जीता। केकेआर के लिए वैभव अरोड़ा, कार्तिक त्यागी और सुनील नरेन ने 1-1 विकेट लिए। टॉस गंवाकर पहले बल्लेबाजी करने उतरी केकेआर ने 4 विकेट पर 220 रन बनाए थे।

5 अप्रैल को ईश्वरचंद्र विद्यासागर महाविद्यालय में मनाया जाएगा महाविद्यालय का 32वाँ रजत जयंती समारोह

नव-निर्मित शिक्षा भवन का डिप्टी सीएम के हाथों होगा लोकार्पण

मीडिया ऑडिटर, रीवा (निप्र)। जिले के जवा तहसील मुख्यालय में संचालित ईश्वरचंद्र विद्यासागर महाविद्यालय जवा में नव-निर्मित शिक्षा भवन का लोकार्पण एवं महाविद्यालय का 32वाँ रजत जयंती समारोह का कार्यक्रम 5 अप्रैल 2026 को मुख्य अतिथि डिप्टी सीएम राजेंद्र शुक्ला के हाथों सम्पन्न होगा। जिसमें विशिष्ट अतिथि के रूप में सिरमौर विधायक दिव्यराज सिंह, जिला पंचायत अध्यक्ष या नता कोल, भाजपा जिलाध्यक्ष बॉरेंद्र गुप्ता, नगर पालिक निगम अध्यक्ष वृन्देश पांडेय, पूर्व कुलपति एपीएस डॉ. रहस्यमणि मिश्र, पूर्व रजिस्ट्रार डॉ. सुरेंद्र सिंह परिहार, प्राचार्य शास.विज्ञान महाविद्यालय रीवा डॉ. आर एन तिवारी एवं कुलपुरु स्वामी



विवेकानंद वि.वि सागर डॉ. ध्रुव कुमार द्विवेदी मौजूद रहेंगे। जिसकी अध्यक्षता रीवा सांसद जनार्दन मिश्र द्वारा किया जाएगा। प्रेस वार्ता के दौरान विद्यासागर शिक्षा समिति अध्यक्ष रमाशंकर मिश्र ने बताया कि कार्यक्रम में 5 अप्रैल 2026

को सुबह 11 बजे से सुंदरकांड, दोपहर 02 बजे से नव निर्मित शिक्षा भवन का लोकार्पण, इसके बाद मुख्य अतिथि के द्वारा दीप प्रज्वलित कर महाविद्यालय का 32वाँ रजत जयंती मनाई जाएगी। साथ ही महाविद्यालय के कक्षाओं,

महाविद्यालय को भूमिदान दाताओं का सम्मान किया जाएगा। मिश्र ने बताया कि वीएड भवन का लोकार्पण के बाद अब ताराई क्षेत्र के छात्र/छात्राओं को बाहर जाने की जरूरत नहीं पड़ेगी, अब उन्हें जवा में ही सभी प्रकार के कोर्स



उपलब्ध होंगे। उन्होंने क्षेत्रीय नागरिकों सहयोगियों से अपील किये हैं कि ज्यादा से ज्यादा लोग पहुंचकर कार्यक्रम को सफल बनायें। उस दौरान विद्यासागर शिक्षा समिति अध्यक्ष रमाशंकर मिश्र, प्राचार्य के के शुक्ला, प्रो. अरविंद गुप्ता, प्रो. मनीष तिवारी,

प्रो. आरपी तिवारी, प्रो. महेंद्र तिवारी, डॉ. आर एस सिंह, डॉ.उपेंद्र पांडेय, डॉ. डीएस मिश्र, समाजसेवी अमरनाथ सिंह बेउर, जवा व्यापार मंडल अध्यक्ष दिनेश कुमार मिश्रा, एडवोकेट शिव कुमार मिश्रा, मो.कादिर खान उपस्थित रहे।

क्षीरधारा ग्राम योजना से होगा दूध उत्पादन दोगुना

मीडिया ऑडिटर, रीवा (निप्र)। मुख्यमंत्री डॉ. मोहन यादव द्वारा खेती के साथ-साथ दुधारू पशुपालन पर भी विशेष जोर दिया जा रहा है प्रदेश में वर्ष 2026 को कृषि वर्ष के रूप में मनाया जा रहा है इसके कृषि के साथ-साथ उद्यानिकी और पशुपालन को बढ़ावा देने के लिए लगातार प्रयास किए जा रहे हैं। मुख्यमंत्री जी के प्रदेश में दूध उत्पादन को दोगुना करने के संकल्प को पूरा करने के लिए क्षीरधारा ग्राम योजना लागू की गई है। इस योजना के तहत पशुपालन विभाग अन्य विभागों के सहयोग से दूध उत्पादन बढ़ाने के लिए बहुआयामी प्रयास कर रहा है। इस संबंध में उप संचालक पशुपालन ने बताया कि क्षीरधारा ग्राम योजना के तहत पशुपालन विभाग द्वारा दुधारू पशुओं के नस्ल सुधार, उन्नत पशुपालन इकाईयों की स्थापना, दुधारू पशुओं की स्वास्थ्य रक्षा एवं पोषण तथा गोपालन को प्राकृतिक खेती से जोड़कर गांव को तीन वर्ष में क्षीरधारा

ग्राम के रूप में विकसित करने की योजना बनाई गई है। उप संचालक ने बताया कि वन क्षेत्रों, वन्यजीव अभ्यारण्य तथा नेशनल पार्कों की पाँच किलोमीटर की परिधि में स्थित गांवों में दो चरणों में क्षीरधारा ग्राम योजना लागू की जा रही है। जागरूक पशुपालकों तथा संयुक्त वन प्रबंधन समिति के सहयोग से दुधारू पशुओं की नस्ल सुधार, हरा चारा उत्पादन तथा पशुओं के टीकाकरण का प्रयास किया जाएगा। निराश्रित गौवंश को गोशालाओं में आश्रय देने के लिए ग्रामीण विकास विभाग का सहयोग लिया जाएगा। योजना के क्रियान्वयन की निगरानी के लिए कलेक्टर की अध्यक्षता में 6 सदस्यीय जिला स्तरीय क्षीरधारा ग्राम संयुक्त समन्वय समिति गठित की गई है। यह समिति दूध का उत्पादन दोगुना करने के लिए पशुपालन विभाग, कृषि विभाग, उद्यानिकी विभाग, वन विभाग तथा पंचायत एवं ग्रामीण विकास विभाग के प्रयासों में समन्वय करेगी।

ओवरलोड ट्रक ने युवक को कुचला, ग्रामीणों ने सड़क पर शव रखकर किया चक्का जाम

मीडिया ऑडिटर, मऊराज (निप्र)। हनुमान में रविवार देर रात ओवरलोड ट्रक ने युवक जिलेंद्र कुमार साकेत (24) को कुचल दिया, जिससे उसकी मौके पर ही मौत हो गई। घटना से आक्रोशित ग्रामीणों ने शव को सड़क पर रखकर चक्का जाम कर दिया हादसा हनुमान नगर स्थित सीधी रोड पर आईएस एजेंसी के पास हुआ। ओवरलोड मिट्टी से भरे ट्रक (MP 17 LZ 8284) ने बाइक सवार को अपनी चपेट में ले लिया। टक्कर इतनी भीषण थी कि युवक का शरीर सीते से सिर तक बुरी तरह कुचल गया ग्रामीणों ने शव को सड़क पर रखकर चक्का जाम किया युवक अपने रिश्तेदार बालक (12) के साथ

मिसिरगांव से लौट रहे थे। हादसे में बालक सुरक्षित बच गया। घटना की सूचना मिलते ही मौके पर भारी भीड़ जमा हो गई। आक्रोशित ग्रामीणों और महिलाओं ने मृतक के शव को सड़क पर रखकर चक्का जाम कर दिया। प्रदर्शनकारियों ने आरोप लगाया कि इस मार्ग पर ओवरलोड और तेज रफतार वाहनों के कारण लगातार हादसे हो रहे हैं, लेकिन प्रशासन इस ओर ध्यान नहीं दे रहा है। सूचना मिलने पर एसडीओपी सचि पाठक और थाना प्रभारी अनिल काकड़े मौके पर पहुंचे। अधिकारियों की समझाइश के बाद परिजन माने जिसके बाद जाम खुल सका।

भा. किसान यूनियन (टिकैत) की अगुवाई में नैनी प्रयागराज किसान पंचायत का आयोजन

मीडिया ऑडिटर, रीवा (निप्र)। भारतीय किसान यूनियन (टिकैत) के नेतृत्व में मध्यचल अध्यक्ष सालिगराम यादव की अगुवाई में नैनी, प्रयागराज में एक महत्वपूर्ण किसान पंचायत का आयोजन किया गया। इस पंचायत में प्रयागराज और रीवा जिलों के हजारों किसान सम्मिलित हुए और विभिन्न मुद्दों पर चर्चा की गई। बैठक में मुख्य रूप से 45 गांवों में बंद पड़ी स्कूलों की समस्या, किसानों को न्यूनतम समर्थन मूल्य (MSP) की कानूनी गारंटी, खाद-बीज की



कमी और राजस्व संबंधित समस्याओं पर चर्चा हुई। किसान नेताओं ने प्रशासन को चेतावनी दी कि अगर जल्द ही इन समस्याओं का समाधान नहीं किया गया तो किसान एक बड़ा आंदोलन करने के लिए मजबूर

होंगे। किसान नेताओं ने यह भी कहा कि किसानों की समस्याओं का समाधान किए बिना प्रदेश सरकार के साथ कोई संवाद नहीं होगा। उन्होंने प्रशासन से किसानों के अधिकारों की रक्षा की मांग की और जोर देकर कहा कि

MSP की कानूनी गारंटी किसानों की सबसे बड़ी आवश्यकता है। इस पंचायत में भारतीय किसान यूनियन (टिकैत) के प्रमुख नेता जैसे प्रयागराज के लल्लु पटेल, सालिगराम यादव, रीवा के जिलाध्यक्ष सुनील सिंह, जिला महासचिव रामसुशील सिंह जवा, राजेश्वरी सिंह ब्लॉक अध्यक्ष जवा, जिला युवाध्यक्ष दिनेश सिंह, अमरनाथ सिंह, रामखैलावन सिंह समेत कई किसान नेता उपस्थित हुए। किसान नेताओं ने एकजुटता के साथ अपने हक की लड़ाई जारी रखने का संकल्प लिया।

अग्निवीर सैनिक भर्ती के लिए पंजीयन एक अप्रैल तक

मीडिया ऑडिटर, रीवा (निप्र)। भारतीय सेना में अग्निवीर सैनिक के रूप में भर्ती होने के इच्छुक युवाओं के लिए महत्वपूर्ण सूचना जारी की गई है। पात्र अभ्यर्थी 1 अप्रैल 2026 तक ऑनलाइन पंजीयन कर सकते हैं। जिला सैनिक कल्याण अधिकारी ने सभी पात्र युवाओं से समय सीमा के भीतर आवेदन करने की अपील की है, ताकि वे इस अवसर का लाभ उठा सकें। साथ ही, उन्होंने यह भी बताया कि भर्ती से संबंधित अन्य जानकारी सेना भर्ती कार्यालय, जबलपुर के फोन नंबर 7247028996 पर संपर्क कर प्राप्त की जा सकती है।

अभिषेक मिश्रा बने भारत वैभव पार्टी के प्रदेश महासचिव कार्ययोजना को लेकर भारत वैभव पार्टी की राष्ट्रीय बैठक संपन्न, कई लोगो को सौंपी गई नई जिम्मेदारी

मीडिया ऑडिटर, रीवा (निप्र)। पार्टी के रीतिनीति एवं कार्य योजना को लेकर भारत वैभव पार्टी की बैठक पार्टी कार्यालय अंधेरी में पार्टी महासचिव साहेब लाल शर्मा की अध्यक्षता में संपन्न हुई। बैठक में पार्टी अध्यक्ष कृष्ण कुमार पाण्डेय ने अपने संबोधन में उत्तर प्रदेश और दिल्ली तक की अपने राजनीतिक दौरे संबंधित सभी जानकारी उपस्थित पदाधिकारियों को दिया इसके साथ ही भविष्य की चुनावी तैयारियों को लेकर कार्य योजना पर प्रकाश डाला। पार्टी अध्यक्ष कृष्ण कुमार पाण्डेय का अध्यक्ष के रूप में चार वर्ष सफलता पूर्वक पूरा होने पर 29/04/26 को पुनः अध्यक्ष के चुनाव की घोषणा महासचिव साहेब लाल शर्मा के द्वारा किया गया। बैठक के दौरान महत्वपूर्ण निर्णय लेते हुए पार्टी द्वारा सम्मानित सदस्य रमेश पटेल को मुंबई प्रदेश अध्यक्ष, सम्मानित सदस्य अजय मिश्रा को प्रदेश



उपाध्यक्ष, राजरतन सिंह को महासचिव व महाराष्ट्र प्रभारी पद पर नियुक्ति की गई। इसके साथ ही फिल्म प्रकोष्ठ की उपाध्यक्ष लक्ष्मी देवेंद्र को महिला मोर्चा मुम्बई के सचिव पद के रूप में नियुक्ति की गई। वहीं मध्य प्रदेश में पार्टी अध्यक्ष कृष्ण कुमार पाण्डेय ने रीवा जिले के जवा तहसील अंतर्गत कोनी निवासी अभिषेक मिश्रा को बड़ी जिम्मेदारी सौंपते हुए मध्य प्रदेश का प्रदेश महासचिव के पद की जिम्मेदारी सौंपी गई है।

नियुक्ति होने पर अभिषेक मिश्र ने: पार्टी

अध्यक्ष कृष्ण कुमार पाण्डेय, महासचिव साहेब लाल शर्मा, राष्ट्रीय कार्यकारिणी के सदस्य रमेश पाण्डेय, उत्तर प्रदेश अध्यक्ष संतोष सिंह, मुम्बई अध्यक्ष सुनीता यादव, नवनिर्वाचित सचिव महिला मोर्चा लक्ष्मी देवेंद्र, नवनिर्वाचित मुम्बई प्रदेश अध्यक्ष रमेश पटेल एवं अजय मिश्रा को धन्यवाद प्रेषित करते हुए सभी का आभार व्यक्त किये और उन्होंने कहा कि पार्टी ने मुझे जो जिम्मेदारी सौंपी है उसे ईमानदारी, लगन एवं मेहनत से पार्टी के हित में काम करेगा।

उप मुख्यमंत्री ने प्राकृतिक खेती का लिया जायजा



मीडिया ऑडिटर, रीवा (निप्र)। प्रदेश के उप मुख्यमंत्री राजेंद्र शुक्ल ने रीवा जिले के हरिहरपुर स्थित अपने खेत में चल रही प्राकृतिक खेती का निरीक्षण कर व्यवस्थाओं और फसलों का जायजा लिया। इस दौरान उन्होंने खेत में उगाई जा रही साग- सब्जियों तथा गेहूँ की फसल का अवलोकन किया और खेती में अपनाई जा रही विभिन्न तकनीकों की जानकारी प्राप्त की निरीक्षण के दौरान उप मुख्यमंत्री ने विशेष रूप से प्राकृतिक खेती में उपयोग किए जा रहे जैविक इनपुट, मिट्टी की उर्वरता बनाए रखने के उपाय, जल संरक्षण की तकनीकों तथा रासायनिक मुक्त खेती की प्रक्रियाओं को बारीकी से देखा। उन्होंने किसानों को प्राकृतिक खेती की ओर प्रोत्साहित करते हुए कहा कि यह पद्धति न केवल पर्यावरण के

अनुकूल है, बल्कि इससे उत्पादन की गुणवत्ता में भी सुधार होता है और भूमि की दीर्घकालीन उर्वरता बनी रहती है। शुक्ल ने कहा कि आज के समय में रासायनिक उर्वरकों पर निर्भरता कम करना अत्यंत आवश्यक है। प्राकृतिक खेती से लागत में कमी आती है और किसानों को बेहतर लाभ प्राप्त होता है। उन्होंने किसानों से अपील की कि वे आधुनिक तकनीकों के साथ-साथ पारंपरिक एवं प्राकृतिक तरीकों को अपनाकर खेती को अधिक लाभकारी बनाएं। इस अवसर पर कृषि विभाग के अधिकारियों ने भी प्राकृतिक खेती से जुड़े विभिन्न पहलुओं की जानकारी दी और बताया कि जिले में इस दिशा में लगातार प्रयास किए जा रहे हैं। किसानों को प्रशिक्षण देकर उन्हें जैविक एवं प्राकृतिक खेती के लिए प्रेरित किया जा रहा है।

आरंभ हुआ पंच दिवसीय श्री हनुमान चालीसा ज्ञान यज्ञ – अमृतवाणी से गुंजा मानस भवन

मीडिया ऑडिटर, रीवा (निप्र)। चिन्मय अमृत महोत्सव के पावन अवसर पर आध्यात्मिक जागरण और भक्ति की अकिरल धारा प्रवाहित करते हुए 28 मार्च 2026 को मानस भवन, रीवा में पंच दिवसीय श्री हनुमान चालीसा ज्ञान यज्ञ का भव्य शुभारंभ हुआ। इस आयोजन का उद्देश्य आगामी 108 श्री हनुमान चालीसा समर्पण हवन के लिए भक्तों में आध्यात्मिक चेतना और भाव-संवर्धन करना है। कार्यक्रम के मुख्य वक्ता, झांसी से पधार श्रद्धेय ब्रह्मचारी राघवेंद्र चैतन्य जी ने अपनी ओजस्वी एवं अमृतमयी वाणी से विषय प्रवेश किया। उनके प्रवचन में श्री हनुमान चालीसा के गूढ़ आध्यात्मिक रहस्यों का सरल एवं प्रभावशाली निरूपण किया गया। साथ ही, जीवन में भक्ति, सेवा और समर्पण के महत्व को अत्यंत प्रेरणादायक ढंग से प्रस्तुत किया गया। उनकी वाणी में इतनी दिव्यता थी कि मानस भवन में उपस्थित श्रद्धालु भाव-विभोर हो



उठे। कार्यक्रम के दौरान, दो गिलहरियों ने व्यास पीठ के समक्ष अटपेलियां कीं, जिससे वातावरण 'जय श्री राम' और 'हनुमान जी की जय' के उद्घोषों से गुंजा उठा। इस पंच दिवसीय ज्ञान यज्ञ में प्रतिदिन हनुमान चालीसा के प्रत्येक दोहाँ और चौपाइयों का गहन विश्लेषण और व्याख्या की जाएगी। इससे साधकगण न केवल पाठ करेंगे, बल्कि उनके वास्तविक अर्थ और जीवन में अनुप्रयोग को भी समझ सकेंगे। इस आयोजन में बड़ी संख्या में श्रद्धालु, सामाजिक

गणमान्य नागरिक और युवा वर्ग उत्साहपूर्वक भाग ले रहे हैं। पूज्य गुरुदेव स्वामी चिन्मयानंद जी की परिकल्पना के अनुसार यह आयोजन समाज में नैतिक मूल्यों और सकारात्मक ऊर्जा के संचार का एक सशक्त माध्यम बन रहा है पंच दिवसीय यह ज्ञान यज्ञ 1 अप्रैल 2026 तक चलेगा, जिसके बाद 108 श्री हनुमान चालीसा समर्पण हवन का भव्य आयोजन किया जाएगा आयोजकों ने श्रद्धालुओं से इस पुण्य अवसर का लाभ उठाने में अपील की है।

मऊराज में लालटेन और सिलेंडर लेकर कांग्रेस का प्रदर्शन

गैस-पेट्रोल-बिजली दरों पर सरकार को घेरा, राज्यपाल के नाम ज्ञापन सौंपा

मीडिया ऑडिटर, मऊराज (निप्र)। जिला कांग्रेस कमिटी ने सोमवार को बढ़ती महंगाई के विरोध में साइकिल रैली निकाली और राज्यपाल के नाम ज्ञापन सौंपा। इस प्रदर्शन में एलपीजी गैस की कीमतों में वृद्धि, पेट्रोल-डीजल की कमी और बिजली दरों में बढ़ोतरी को लेकर सरकार पर निशाना साधा गया मध्य प्रदेश कांग्रेस कमिटी के निदेश पर आयोजित यह प्रदर्शन जिला कांग्रेस कार्यालय से शुरू हुआ। साइकिल रैली मुख्य बाजार से होते हुए कलेक्ट्रेट पहुंची। इस दौरान कांग्रेस कार्यकर्ता हाथों में लालटेन और खाली गैस सिलेंडर लेकर विरोध जताते हुए दिखाई दिए। कांग्रेस ने 1 अप्रैल 2026 से बिजली दरों में



प्रस्तावित 4.80 प्रतिशत वृद्धि को भी अन्यायपूर्ण बताया। ज्ञापन में यह भी आरोप लगाया गया कि जहां आम उपभोक्ता और किसान महंगी बिजली से परेशान हैं, वहीं उद्योगपतियों को सस्ती दरों पर बिजली उपलब्ध कराई जा रही है। पार्टी ने बढ़ी हुई दरों को तुरंत वापस लेने की मांग की। निष्पक्ष जांच की मांग

प्रदर्शन के दौरान नईगाड़ी थाना क्षेत्र में विवेक कुमार विश्वकर्मा की संदिग्ध मौत के मामले में निष्पक्ष जांच और दर्ज कथित झूठे प्रकरण को वापस लेने की भी मांग की गई। साथ ही, नगर परिषद मऊराज के वार्ड क्रमांक 11 में अनुसूचित जाति-जनजाति के गरीब परिवारों के पुनर्वास के बाद ही विस्थापन



सुनिश्चित करने पर जोर दिया गया अच्छे दिन लेकर पुराने दिन लौटा दो पूर्व विधायक सुखेंद्र सिंह बना ने केंद्र सरकार पर निशाना साधते हुए कहा कि प्रधानमंत्री नरेंद्र मोदी ने 'अच्छे दिन' का वादा किया था, लेकिन आज जनता मूलभूत सुविधाओं के लिए संघर्ष कर रही है। उन्होंने तंज कसते हुए कहा,

'अच्छे दिन वापस ले लो, हमें हमारे पुराने दिन लौटा दो।' उन्होंने कहा कि गैस, पेट्रोल-डीजल और बिजली जैसे आवश्यक सुविधाएं भी आम लोगों को आसानी से उपलब्ध नहीं हो पा रही हैं। कार्यकर्ताओं द्वारा लालटेन और साइकिल का प्रतीकात्मक उपयोग करते हुए यह संदेश देने की कोशिश की

गई कि हालात फिर पुराने दौर जैसे हो गए हैं प्रदर्शन के दौरान स्मृति इरानी पर भी टिप्पणी करते हुए गैस सिलेंडर के मुद्दे को उठया गया। कांग्रेस नेताओं ने आरोप लगाया कि महंगाई और अव्यवस्था के कारण आम जनता क्रस्त है और युवाओं को रोजगार नहीं मिल रहा है। के दर्शन किए और विधि-विधान से पूजा-अर्चना की। इस दौरान उन्होंने प्रदेशवासियों को सुख-समृद्धि और कल्याण की कामना की। मंदिर पहुंचने पर उप मुख्यमंत्री का स्थानीय जनप्रतिनिधियों एवं श्रद्धालुओं द्वारा स्वागत किया गया। पूजा के दौरान उन्होंने भावान शिव का अभिषेक कर प्रदेश में शांति, समृद्धि और खुशहाली की प्रार्थना की। धार्मिक

उप मुख्यमंत्री ने महामृत्युंजय मंदिर में की पूजा



मीडिया ऑडिटर, रीवा (निप्र)। प्रदेश के उप मुख्यमंत्री राजेंद्र शुक्ल ने सोमवार को रीवा शहर के किला क्षेत्र स्थित महामृत्युंजय मंदिर पहुंचकर भगवान शंकर के दर्शन किए और विधि-विधान से पूजा-अर्चना की। इस दौरान उन्होंने प्रदेशवासियों को सुख-समृद्धि और कल्याण की कामना की। मंदिर पहुंचने पर उप मुख्यमंत्री का स्थानीय जनप्रतिनिधियों एवं श्रद्धालुओं द्वारा स्वागत किया गया। पूजा के दौरान उन्होंने भावान शिव का अभिषेक कर प्रदेश में शांति, समृद्धि और खुशहाली की प्रार्थना की। धार्मिक

वातावरण में आयोजित इस पूजा में मंदिर परिसर भक्तिमय माहौल से गुंजायमान रहा उप मुख्यमंत्री ने कहा कि भगवान शिव की कृपा से प्रदेश निरंतर विकास के मार्ग पर अग्रसर है और सभी नागरिकों का जीवन सुखमय हो। उन्होंने प्रदेशवासियों के उत्तम स्वास्थ्य और उज्वल भविष्य की कामना करते हुए समाज में आपसी सद्भाव और भाईचारे को बनाए रखने का संदेश भी दिया इस अवसर पर मंदिर परिसर में उपस्थित श्रद्धालुओं ने भी पूजा-अर्चना में सहभागिता निभाई और भगवान शिव का आशीर्वाद प्राप्त किया।